

# سنڌ جي مڇي

## ڪاري جي مڇيءَ جو مطالعو



تحقيق ۽ ترتيب:  
ڊاڪٽر نبي بخش خان بلوچ



سنڌي ٻوليءَ جو بااختيار ادارو



سنڌي ٻوليءَ جي بااختيار اداري طرفان سنڌي ٻوليءَ جي جنس۔ وار ۽  
ڌنڌي۔ وار لغات جي مطالعي واري رٿا جي سلسلي جي ٻيو ڪتاب

---

# سنڌ جي مڇي

## ڀاڱو ٻيو

### ڪاري جي مڇي جو مطالعو

(سنڌي ٻولي ۽ لغات جي روشني ۾)

تحقيق ۽ ترتيب

ڊاڪٽر نبي بخش خان بلوچ



سنڌي ٻوليءَ جو بااختيار ادارو

حيدرآباد سنڌ، پاڪستان

۱۴۱۶ھ/۱۹۹۵ء

مصنف جا سڀ حق ۽ واسطا قائم

---

چاپو پهريون: ۱۹۹۵ع  
تعداد: هڪ هزار

قيمت: ۳۵ روپيا

ملڻ جو هنڌ:  
سنڌي ٻوليءَ جو بااختيار ادارو  
نیشنل هاءِ وي- نزد سنڌ ميوزيم  
حيدرآباد- سنڌ  
71000

---

هي ڪتاب سنڌي ٻوليءَ جي بااختيار اداري جي ڪمپيوٽر تي ڪمپوز  
ٿيو ۽ اداري پاران اشاعتي نگران امين لغاري ميسرس آزاد  
ڪميونيڪيشنز ڪراچي مان ڇپائي پڌرو ڪيو.

## عنوانن جي فهرست

صفحا

- مهاڳ
- ۱۱      ڀاڱو پهريون: گهاتو، گهور ۽ گهاوا
- ۱۱      • گهور ڪندڙ گهاتوئن جا لفظ ۽ اصطلاح
- ۱۴      • مڇيءَ جي گهور
- ۱۵      • رڇ، پڻ ۽ گهاوا
- ۱۷      • رڇ پوکڻ
- ۱۹      ڀاڱو ٻيو: مڇي ۽ سمنڊ جا جاندار
- ۱۹      • مڇيءَ کان الڳ جاندار
- ۲۱      • مڇيءَ سان لاڳو جاندار
- ۲۴      - ميو
- ۲۵      - پٽڻ
- ۲۶      - بجلي وارو 'شات' هٽندڙ پٽڻ
- ۲۷      ڀاڱو ٽيون: ڪاري جي مڇي
- ۲۷      • ڪاري جي مڇي جو کاڌو
- ۲۸      • آنا ۽ ٻڇا
- ۲۸      • ڪاري جي مڇي جون ڪي خاص جنسون
- ۲۸      - سانا ۽ هڪم
- ۳۱      - ڪڳي مڇي
- ۳۳      • مڇيون جيڪي مٿي مٺي درياءَ ۾ چڙهن

- ۳۴ • ننڊيون مڇيون
- ۳۵ • وڏيون مڇيون
- ۳۶ • کائن ۾ لڏيدڻ مڇيون
- ۳۷ • ڊرڪنڊڙ (آواز ڪندڙ) مڇيون
- ۳۹ • مڇي جيڪا سگريٽ پئي
- ۳۹ • مڇي جيڪا اڏامي ٿي
- ۳۹ • مڇي جيڪا پلب ٻاري
- ۳۹ • مڇيءَ جو ملهه ۽ مستقبل
- ۴۴ • پاڳو چوٿون: منگر ۽ منگرا
- ۴۴ • مڇي ۽ منگر
- ۴۴ • منگرن جا قسم
- ۴۵ • - وڏا مانگر مڇ
- ۴۷ • - ڊلفينا
- ۵۰ • - مُهنارا منگر
- ۵۱ • - شارڪ منگر
- ۵۲ • کير پياريندڙ منگر
- ۵۲ • منگرا جيڪي کاڄن ٿا
- ۵۳ • منگر جن جو تيل استعمال ٿئي
- پاڳو پنجنون: ڪاري جون جملي مڇيون
- ۵۵ • ڪاري جي مڇين جي نالي - وار فهرست
- پاڳو چهون: ڪاري جا جملي منگر
- ڪاري جي منگرن جي نالي - وار فهرست ۷۸

## مهاڳ

هن سلسلي جو پهريون ڪتاب ”سنڌ جي مڇي  
ڀاڱو پهريون: مٺي جي مڇي جو مطالعو“ سنه ۱۴۱۳ھ  
۱۹۹۳ع ۾ شايع ٿيو. ان کان اڳ، راقم سنڌي ٻوليءَ  
جي بااختيار اداري جي چيئرمين جي حيثيت ۾ هڪ رٿا  
تيار ڪري عمل ۾ آندي هئي ته جئن سنڌي ٻوليءَ جي  
جنس-وار ۽ ڌنڌي-وار لغات جو تحقيقي مطالعو ڪري  
سگهجي. ان رٿا هيٺ، مٺي جي مڇي جو مطالعو پورو  
ڪيو ويو ۽ ان جي مهاڳ ۾ ڄاڻايو ويو ته هن کان پوءِ  
ڪاري جي مڇي جو مطالعو ڪيو ويندو. ان ڪيل وعدي  
مطابق، باوجود سنڌي ٻوليءَ جي بااختيار اداري جي  
صدارت تان سبڪدوش ٿيڻ جي ۽ پنهنجين گهڻين  
مشغولين جي، مون هن ڪتاب کي پورو ڪرڻ ضروري  
سمجهيو. اداري طرفان، سامونڊي ڪناري تائين سفر  
ڪرڻ جو مناسب انتظام ٿيو، جنهن ڪري هي ڪم  
وقت سر پورو ٿي سگهيو. مواد جي اتاري ۽ پيٽ،  
وڌيڪ پڇا ۽ تحقيق، ۽ ڪتاب جي ترتيب ۽ تصنيف تي  
ٻه چار مهينا لڳي ويا جو ساڳئي وقت ٻيون مشغوليون  
به هلنديون آيون.

مون پنهنجي دستور موجب، ڪاري جي مڇي جي

مطالعي لاء پاڻ ڪاري ۾ وڃي مڃي جي ڌنڌي وارن ڄاڻو ماڻهن سان ملڻ ۽ ڪانئن هر ڳالهه بابت پڇڻ ضروري سمجهيو. باوجود انهيءَ جي، تحقيقي نگاهه کان هن ڪم کي ٺاهڻ ايترو سولو نه هو: هڪ ته هن کان اڳ ڪنهن اهڙي پڇا ڪانه ڪئي هئي جو ان مان فائدو وٺي سگهجي، ٻيو ته جيتوڻيڪ مڃي جو ڌنڌو ڪندڙ پنهنجن ماڳن مياڻين لڳ ”اندر“ وارن دريائن توڙي اتان ”ٻاهر“ سمنڊ وارن ڀاڱن جي مڃي جو تجربو رکڻ ٿا، پر سواءِ ڪن ٿورن جي ٻين کي ٻين ڀاڱن جي ڄاڻ گهٽ آهي. ڪن مڃين ۽ منگرن جا نالا به ڪن وٽ هڪڙا ته ڪن وٽ ٻيا؛ مڃين يا منگرن جي جدا جدا جنسن جي ڊيگهه يا وزن جي ڄاڻ جو مدار به هر گهاتو جي پنهنجي تجربي تي آهي جو ڪنهن اها ساڳي مڃي ننڍي ڌني ته ڪنهن اها گهڻو وڏي ڌني.

هن مطالعي لاءِ هڪ اصول مقرر ڪيو ويو ته هر جنس جي وڏي ۾ وڏي مڃي جي ڊيگهه ۽ تور لڪجي. سڀني ڪچهرين ۾ اها ڳالهه ورائي ورائي پڇي وئي. باوجود انهيءَ جي، شاهبندر کان وٺي ماريپور ۽ يونس آباد تائين ڪن جنسن ۽ نالن بابت جدا جدا رايون مليون. ڪن جنسن جا ته فقط نالا مليا. انهيءَ ڪري باوجود ڪيل محنت جي، هيءَ مطالعو هڪ ابتدائي

ڪوشش آهي جنهن کي اڳتي هلي مڪمل ڪرڻو آهي. افسوس جو ملڪ جا صوبائي ۽ مرڪزي کاتا ۽ ادارا جيڪي مڇيءَ جي مطالعي، واڌاري ۽ حفاظت سان واسطو رکن ٿا ۽ جيڪي سالن کان وٺي ڪونه ڪم ڪري رهيا آهن، تن سنڌ ۽ بلوچستان جي ڪاري جي مڇين توڙي ملڪ اندر مٺي پاڻي جي مڇين جو تحقيقي مطالعو نه ڪيو آهي: نه انهن کاتن ۽ ادارن مٺي ۽ ڪاري جي مڇين ۽ منگرن جا فوٽا ڪڍي محفوظ ڪيا آهن ۽ نه وري انهن کي مڇين ۽ منگرن جا مقامي نالا معلوم آهن جن سان ملڪي ماڻهو انهن کي سڃاڻن ٿا. انهن کاتن ۽ ادارن جي ڄاڻ ٻاهران ڇپيل فوتن ۽ ڪن انگريزي نالن تائين محدود آهي.

مڇين، منگرن ۽ ٻين جاندارن جي باري ۾ جيڪي ڪجهه لکيو وڃي سو هوند وڌيڪ ڪارگر ٿئي جيڪڏهن نالن سان گڏ شڪليون به نظر اچن. هن سلسلي ۾ عربي سمنڊ جي ڪن مڇين منگرن جي شڪلين جا ڪي ڇپيل خاڪا (۱) دستياب ٿيا جن

---

(۱) ”عربي سمنڊ جي مڇي“ (Fish of the Arabian Sea) جي عنوان سان ٻه ڇاڙ، مڇين منگرن وغيره جي عربي ۽ سائنسي نالن سان، ڊينمارڪ جا ڇپيل ۽ پور بندر (هندوستان) جي واپاري سوسائٽي جا پٿرا ڪيل، ڪراچي فشريمن سوسائٽي جي آفيس مان دستياب ٿيا.

مان سنڌ جي ڪاري جي ڪن مڇين منگرن وغيره جي سڃاڻپ ڪئي وئي. انهن مان ڪن جون شڪليون نموني طور شامل ڪيون ويون آهن.

هن تحقيقي ڪم جي تڪميل ۾ جن مهربانن مدد ڪئي تن ۾ اهي سڀ سڃاڻ گهاتو گهوريندڙ شامل آهن جن سان يونس آباد، کڏي، ابراهيم حيدري، ريتڙهي، ڪيڙي بندر، جنگي سر، ساڪري، چوهڙ جمالي ۽ شاهيندر ۾ ڪچهريون ٿيون: جنهن ته حاجي احمد بن ناکو علي، پاٿس ايوب، جوسب صديق چندياڻي، عمر حاجي يعقوب، هاشم حاجي ڪارو عمرائي، حاجي قاسم ۽ پيا (ابراهيم حيدري)؛ حاجي يوسف خليفو، حاجي قاسم لاڙو ۽ پيا (کڏو)؛ اسحاق دبلو، شفيع ملڪاڻي، محمد اسماعيل ميمڻ ۽ پيا (ڪيڙي بندر)؛ الله جوڙيو نڪ داد، الله ڏنو ملاح، محمد عرس باديو ۽ پيا (چوهڙ جمالي - شاهيندر). حافظ حبيب (چوهڙ جمالي) جدا مواد موڪليو جيڪو پڻ پيٽ لاءِ مفيد ثابت ٿيو.

جن مهربانن جي مدد سان، مٿين ماڳن ۽ اتي جي گهوريندڙن تائين پهچڻ ۽ ملڻ جو موقعو مليو تن مان ڪراچي ۾ محترم علي احمد بروهي ڪافي مدد ڪئي، ۽ وقت ڪليي مون سان يونس آباد، کڏي ۽

ابراهيم حيدري وارين ڪچهرين ۾ شامل رهيو. مرحوم  
 جاموت ولي محمد ۽ پوءِ سندس لائق فرزند حاجي  
 شفيع محمد، ابراهيم حيدري جي ڄاڻو گهاتوئن ۽  
 گهوريندڙن سان ملائڻ لاءِ ڪچهرين جو انتظام ڪيو،  
 ريتھي جي سربراھ صابو جت جي مھرباني سان اُتي  
 جي گھوريندڙن سان ملڻ ٿيو. شاھبندر، چوھڙ جمالي،  
 جنگي سر ۽ ڪيئي بندر جي ڪچهرين ۾ معلومات  
 حاصل ڪرڻ لاءِ فرزندم علي محمد خان ۽ محترم  
 محمد ابراهيم ڪاڪيپوٽي جي مھرباني سان انتظام  
 ٿيو. سندن ڪيل مدد لاءِ آءُ مٿين سڀني سڄڻن جو  
 شڪر گذار آھيان.

محترم محمد اسماعيل شيخ جي مھرباني جنھن  
 مواد کي اتاري صاف ڪري پريس ڪاپي تيار ڪرڻ ۽  
 پروفن پڙھڻ ۾ مدد ڪئي.

نبي بخش

حيدرآباد سنڌ

۸ - مئي ۱۹۹۵ع



## پاڳو پهريون

### گهاتو، گهور ۽ گهاوا

گهور ڪندڙ گهاتوئن جا لفظ ۽ اصطلاح

ڪاري وارا، خاص طرح مڇيءَ جي گهور ڪندڙ گهاتو ۽ پيڙياتا ناکئا، ڪي خاص لفظ ۽ اصطلاح استعمال ڪن ٿا جن کي سمجهڻ ضروري آهي. انهن مان ڪي هيٺ ڏجن ٿا:

● گهاتُ يا گهاتُو: اهو تجربڪار گهوريندڙ، يا ناکتو، جنهن کي وير جي لهڻ چڙهڻ، موسم ۽ واءِ، کاڌي ۽ ڪاري، نر ۽ مَر جي ڄاڻ هجي، ۽ مڇين منگرن جي ماڳن ۽ انهن جي هل چل کان باخبر هجي.

● گهورڻ، گهور ڪرڻ: شڪار لاءِ مڇيءَ کي سمنڊ ۾ جانچڻ ۽ ڳولڻ. 'مڇيءَ جي گهور، معنيٰ درياءَ (=سمنڊ) ۾ شڪار لاءِ مڇي جي ڳولا.

● درياءَ: سمنڊ کي درياءَ سڏين. چوندا درياءَ اچي ٿو، يعني سمنڊ جي پاڻي ۾ چاڙهه آهي ۽ پاڻي وڌي رهيو آهي.

● اندر يا منجهه: ڪناري سان لاڳو ۽ اندر ڪناري کي ويجهو، تانگهي پاڻي وارو پاڳو.

● ٻاهر: ڪناري کان پري وڏو اونهو سمنڊ.

● ڪاري، ڪاڏي يا نري: ڪناري لڳ 'اندر' واري ڀاڱي ۾، هيٺ تري وارا اونھان واھڙ جيڪي "ٻاھر" سمنڊ تائين وڃن، ۽ جن مان جھاز ۽ ٻيڙا اچي وڃي سگھن. انھن مان ڪي سنڌوندي جا اڳيان چوڙ وارا ڦاٽ آھن.

● نر: اھا وڏي ڪاري يا ڪاڏي جيڪا 'اندران' شروع ٿي 'ٻاھر' سمنڊ ۾ نڪري.

● وير آلڙ: يعني وير جو ٻوڏ يا وير جو چڙھڻ؛ وير جي پاڻي جي چڙھڻ وارو وقت ۽ عرصو. آلڙ، يعني وير جو لھڻ، وير جي پاڻيءَ جي لھڻ وارو عرصو. 'وير آلڙ' جو حساب ڇنڊ سان آھي. ڇنڊ اُڀرڻ توڙي ڇنڊ لھڻ وقت آلڙ پوري ٿئي ۽ وير چڙھي.

● جُوان: اھو وقت جڏھن اڳين وير لھي پوري ٿئي ۽ وري ٻي وير چڙھڻ شروع ٿئي. نئين سر وير جي پاڻي جو چڙھڻ وارو پور جنھن ۾ مڇي مٿي چڙھي. اھو مڇيءَ جو جُوان آھي، يا جُوان وارو وقت آھي. ڪاري جي تانگھي پاڻي ۾ مينھين جي چرڻ کي بہ 'جُوان' چون.

● جر: يعني چمڪو يا روشني. سمنڊ جي پاڻيءَ ۾ جر ٿيندو ۽ اھو اونداهي ۾ ٿيندو: ائين جو پاڻيءَ ۾ چرڻ روشنيءَ جا داڻا داڻا بجلي وانگر چمڪندا. پاڻيءَ ۾ جر

هوندو ته مڇيءَ جو شڪار نه ٿيندو.

- ساه پئي وڃڻ: وير جو لهي وڃڻ، سُڪَ پئي وڃڻ.
- جُهارُ، جُٺارُ، جُوارُ: وير جو وڏو چاڙهه. جُهار هڪڙا ننڍا (روزاني وير جا چاڙهه) ۽ بيا وڏا. مهيني ۾ ٻه وڏا جُهار ٿين: هڪ پنڌرهين جو جُهار (۱۵ کان ۱۸ تاريخ تائين) ۽ ٻيو چنڊ جو جُهار (۲۶ کان ۲۹ تاريخ تائين). آکاڙ ۽ سانوڻ مهينن (جون-آگسٽ) ۾ ڪاڇي (ڏکڻ جي) واءِ لڳڻ سان وڏي ۾ وڏا جُهار ٿيندا.
- پاڱو: 'جُهار' جو ضد، وير جو گهٽيل چاڙهه، لات يا لاهه. مهيني جي ٻن جُهارن جي وچ ۾ 'ٻه' 'پاڱو' ٿيندا.
- اوراڻو، اوڙاهي: سمنڊ ۾ پاڻيءَ جو اوچتو وڏو چاڙهه (وڏي خطري وارو).

- وامَ يا وانءُ (جمع: وامُون، وانئون): سمنڊ جي پاڻيءَ جي اونھائيءَ جي ماپ 'وامر' سان ٿئي. وچولي قد جو ماڻهو پنهنجيون ٻانهون ڪلهن کان پنهني پاسن تي سڌيون ڪري ته ان کي عام طرح 'پُرهه' چئبو. ڪاري جي ٻوليءَ ۾ ڪي ان کي وامر (وانءُ) چون، پر ان کي ڪڇي وامر چون مناسب ٿيندو. اها ڊيگهه پنج فوت ۽ ڪي انچ ٿيندي. پڪي وامر ڇهن فوتن تائين ٿي ويندي. ان جي ماپ ائين جو وچولي قد جو ماڻهو سڌو ٿي بيهي ۽ پنهنجي سڄي ٻانهن مٿي سڌي ڪري ته

زمين تي پير جي اڳوڻي کان وٺي مٿي هٿ جي وچين اڱر  
جي چوٽيءَ تائين ’پڪي وامر‘ ٿيندي.

## مڇيءَ جي گهور

اڳ سنڌ جي ڪناري وارا گهاتو چاليهن کن  
ميلن تائين ٻاهر سمنڊ ۾ ويندا هئا، ۽ کين گهور ۾  
هفتو کن لڳي ويندو هو. گهور معنيٰ مڇي جي شڪار  
لاءِ ڳولا. ڪاري جي مڇيءَ جون ڪافي جنسون ”ٻاهر“  
سمنڊ ۾ ئي رهن ٿيون، ۽ نر ۾ نثيون اچن. ”نر“ اهي  
نارون يا وڏيون کاڌيون آهن جيڪي ٻاهران وڏي سمنڊ  
مان ڪناري طرف ”اندر“ اچن ٿيون. ڪي مڇيون پري  
رهن ۽ نر ۾ اچن ئي کين: مثلاً دوان، ڪارو پٿون، گور  
۽ دوٿر نر ۾ کين اچن.

گهور جو وقت ڪٿي کان وٺي چاڙهڻ يعني چيٽ  
(آڪٽوبر - مارچ) تائين آهي. اهو اڳيون دستور هو  
جڏهن هوڙا ۽ ٻيڙا سڙهن تي هلندا هئا. ان وقت چوندا  
هئا ته بڪ هجي ته به هاڙهه ۽ جيٺ ( مٿي ۽ جون) ۾  
ٻاهر گهور تي نه ويڃي. هن وقت عام طرح ”ڪاليا“  
(هوڙا) ”اندر“ (ڪناري لاڳو ڀاڱي ۾) گهور ڪن، ۽  
”گهاڙيتا“ (هوڙا) انن ”وامن“ تي (ٻاهر) ستن انن  
ميلن تائين گهور ڪن.

سند جي ساحل وارا گهور ڪندڙ وڏا ”گهائٽ“ (گهاتو) آهن. کين خبر آهي ته ڪهڙي وقت ۽ ڪيئن گهور ڪجي؛ کين سال جي جدا جدا موسمن، ڏينهن ۽ رات جي وقتن، اونداهي ۽ چانڊوڪي جي ٿاڻن، وير جي چڙهڻ ۽ لهڻ جي وقتن، لهر جي رخن، ۽ تانگهي ۽ اونجهين پاڻي ۾ وامن جي حساب سان مڇين جي جدا جدا جنسن جي گهور ڪرڻ جي ڄاڻ آهي. هڪ ڀيري اسان ڪوبر درياءَ مان هوڙي تي ”پاهر“ وڃي رهيا هئاسون جو آڏو پري کان لهر ڪلندي نظر آئي ۽ پڻ اتي هوڙا نظر آيا. اسان جي سونهين ساٿي چيو ته اهي هوڙا جتي لهر کلي پئي آئي ”سوٽو“ مڇيءَ جو شڪار ٿا ڪن. هن وقت هوڙن وارا اٺن وامن تائين گهور ڪن ٿا: يعني جيستائين سمنڊ جو پاڻي اٺن وامون يا وائون آهي، يعني پنجاه فوت ڪن اونهون آهي، ايستائين وڃن ٿا.

## رَچَ، پَنَ، گهاوا

مٺي جي مڇي مارڻ لاءِ ڄار آهن، جيتوڻيڪ رَچَ به چون؛ ڪاري جي مڇي مارڻ لاءِ رَچَ، پَنَ يا گهاوا آهن جن جا، وڏي ۽ ننڍي مڇيءَ جي لحاظ سان، وڏي ۽ ننڍي پاڻي جي لحاظ سان، ۽ پڻ ڪنڌي ڪناري يا ٻيڙي لڳ يا پري جي لحاظ سان، جدا جدا قسم ۽ نالا آهن. گهاٽو ۽ پَن ساڳي ڳالهه آهي. پَن مدراسي سبب مان

ٺاهين. اڳ گهاوا ۽ ٻين سوتِي يا سٽِيءَ جا هئا؛ پوءِ ريشم (پلاسٽڪ) آيو؛ ۽ هاڻي ”مڪڻ ريشم“ جا آهن جيڪو پڻ پلاسٽڪ آهي. گهاڻي ۾ هيٺان ڳوٺريون آهن. ٻن وٻر جي چڙهن وقت ٻڌندا.

ڪرڙي ۽ ڪڏي مان رنگ ٺاهيندا ۽ رچ رڳيندا. ڪرڙي هڪ نهايت سائوسهڻو ڪاري پاڻيءَ جو وڻ آهي جنهن جي ڪلن ۽ ڪانڙين مان ڳاڙهو رنگ نڪري ڪڏي هڪ ڊگهڙو اڇو ڪوڏو آهي جيڪو هيٺ تري وارن پٿرن کي چنبڙي وڌو ٿئي. ان جو اڇو رنگ ٿڌو آهي ۽ رچ کي ساڙي ڪونه. ”ران“ رچ جي مٿين ڏوري آهي؛ گهڻيون ته ”رانيون“ چئبيون.

ڪاري ۾ مچي جي شڪار لاءِ هيٺيان رچ ۽ ٻين استعمال ٿين.

پاڪي. وڏي پاڻي ۾ وڏن منگرن لاءِ، اڪو ٻه فوت. ريبيو. وڏي پاڻي ۾ وڏي مچيءَ لاءِ. اڪ مٺو فوت. ڪرنا، دوان، گور، سوٺو، آل وغيره وڏي مچي مارڻ لاءِ ريبو استعمال ٿئي.

ريبئون. وچولي مچي جهڙوڪ پٿون، سيٿري، ڏانئي ۽ دوٿر لاءِ.

واٿرو. ”ٻاهر“ وڏي سمند ۾ سنهي مچي لاءِ واري آڻيندا، پوءِ جيڪا اندر آئي سان وري ڪانه نڪرندي. ڪٿرو. هي به سنهي مچي لاءِ ”ٻاهر“ سمند جو چار

آهي. ڪٿرو مڇيءَ جي چوڌاري واري ڇڏيندا، ته هر سنهي مڇي، ڪڏي ۽ سانا وغيره ميڙي ٻاهر ڪڍندو. ڀرڪ. اک هڪ فوٽ، ٻاهر سمنڊ ۾ وڏي مڇي لاءِ پوکيندا. جُهگا. سنهي سٺ جو، ڊيگهه ست اٺ فوٽ کن، هيٺان سيهي جون ڳوڙهيون.

گجُو. سان لاءِ

نڪڙي. سنهون چار، اک جوگهيرو هڪ انچ يا ٿورو ننڍو. هن ۾ سانا به جهلجن. پٺيون. ڍوري جو رچ آهي. چاري. جيڪا مٿان اُچلي وجهجي.

## رِچُ پوکڻ

پنُ وجهڻ يا رِچُ وجهڻ عام اصطلاح آهن، پر ”رِچُ پوکڻ“ خاص اصطلاح آهي. معنيٰ ساڳي آهي، يعني مڇي مارڻ لاءِ پاڻيءَ ۾ رِچُ وجهڻ. پر ”ٻاهر“ وڏي سمنڊ ۾ رِچُ وجهڻ کي گهاتو ”رِچُ پوکڻ“ چوندا.

ڪراچي جا گهوريندڙ ۽ گهاتو رِچُ پوکڻ ۾ ماهر آهن. ”اندران“ (ڪناري واري پاسي کان) نڪري ”ٻاهر“ وڃي رِچُ پوکيندا ۽ رِچُ پوکي موٽي ڪاڏي ۾ ايندا. ڪاڏي، سمنڊ جي تري ۾ قدرتي ڊگهي کوٽيل ڪسي يا گاهي آهي جيڪا ”اندران“ نڪري ”ٻاهر“

سمنڊ ۾ وڃڻ لاءِ هوڙن ۽ جهازن جي وات جو ڪم ڏئي ٿي، گهاتو اندازا اٿن وامن جي سامونڊي اونهائي واري پاڻي تائين وڃي رڇ پوکيندا: هڪ ڏينهن صبح جو رڇ پوکيندا ۽ اٺن پهرن کان پوءِ ٻئي ڏينهن صبح جو وڃي ڪيندا. چوندا ته فلاڻا گهاتو ”پوک وڃي آيا“، يعني پوکيل رڇ مان مڇي ڪڍي آيا. اهو سنڌ جي گهاتوئن جو ڪمال آهي جو بنا ڪنهن قطب نما يا ٻي ڪنهن ڪل جي، ٻئي ڏينهن وڃي ٿا پنهنجن پوکيل رڇن کي بنا ڪنهن مونجهاري جي ڳولي لهن. اهو هڪ وڏو تجرباتي علم آهي جنهن جو مدار هيٺين نشانين ۽ اهڃاڻن تي آهي:

۱. ڪناري وارو ڪونشان مقرر ڪري، ان جي سڌ تي ٻاهر ويندا. مثلاً ”گنڊڀو پهڙ“ ۽ ان جي سامهون تي ”بوربون“ (ٽڪريون) نشان طور نظر ۾ رکندا.
۲. سج جي رخ ۽ چاڙهه کي خيال ۾ رکندا.
۳. پاڻي جو عمق جانچيندا ته ڪيتريون وامنون آهي: يعني ته ڪيتريون وامن واري پاڻيءَ ۾ رڇ پوکيو ويو آهي.
۴. بڙڏ سان هيٺ ٿري جي مٿي جانچي مٿيءَ جو رنگ ۽ نمونو خيال ۾ رکندا.
۵. لهر ۽ واءِ جو رخ خيال ۾ رکندا.
۶. جتي رڇ پوکيندا اتي جي پاڻي جو رنگ خيال ۾ رکندا.

# ڀاڱو ٻيو

## سمنڊ جا جاندار

### مڇيءَ کان الڳ جاندار

سمنڊ جي ڪاري پاڻيءَ ۾ ڪيئي جاندار رهن ٿا جن مان مڇي، منگر، ۽ ڪچون وڌيڪ ڄاتل سڃاتل آهن. سمنڊ جي جاندارن مان مڇي هيٺ اونهين پاڻيءَ ۾ توڙي مٿي تانگهي پاڻي ۾ جتي ڪٿي موجود آهي. ٻيا ڪيترائي اهڙا جاندار آهن جيڪي سمنڊ جي تري ۾ رهن يا هيٺ سمنڊ ۾ جتي پٿر تڪر آهن اتي رهن. ڪاري جي ٻوليءَ ۾ انهن پٿر تڪرن کي 'ماري' يا 'ماريون' سڏجي. هيٺ رهندڙ جاندارن مان منگر ۽ ڪچون وڏا شاهي جاندار آهن؛ باقي ٻيا ننڍا آهن جيڪي ماري ۾ رهن يا مٿي ترن يا تري ۾ ٿرڻ سُرڻ. انهن ۾ ڪيڪٽ سانو، ڪوڪو، پڇانگو، ميو، گُر، ڪڏو، ڊوبار، سڀ، پيتو، سيتلاڙو، سڀ وغيره اچي وڃن ٿا. مڇين سان لاڳو جاندارن جو بيان اڳتي ايندو، باقي ٻيا جاندار جيڪي مڇين مانگرن سان گڏ رچن ۾ لڳن (ڦاسن) ٿا. تن جي سڃاڻپ مختصر طور تي ڪرائجي ٿي.

• ڪوڪو يا ڪيڪڙو (crab) هڪ جدا جنس آهي، جنهن کي عام ٻوليءَ ۾ ڪوڪئو، ڪوڪئون يا ڪوڪئون به چون. هن جا ٽي قسم آهن: هڪ ’سوڍو جيڪو نر آهي ۽ جنهن جو پيٽ سوڙهو سنهون ٿئي؛ ٻي ’پٿر‘ جيڪا مادي آهي ۽ جنهن جو پيٽ سيلو ويڪرو ۽ ڪاري رنگ تي آهي؛ ۽ ٽيون ’ڪوڏڙو‘ جيڪو صفا سنهون ٿئي. مادي اُني ڪري ۽ ڪوڙي ۾ جهلي. ڪوڏو ۽ آڏيري ٻه ننڍيون جنس آهن. رنگ جي لحاظ سان، ڳاڙهو ڪوڪئون، ڪهڙو ڪوڪئون ۽ ڪارسرو ڪوڪئون وڌيڪ سڃاتل آهن.

• پڇانگو. انگريزي ۾ اهو آڪٽوپس (octopus): سڏجي. اهو هڪ جدا جنس آهي.

• لانگارو: هڪ الڳ جنس آهي جنهن جي وچئين گول جسم مان چوڌاري تاندورن مثل ليڙون لڙڪيل آهن. ان جو سڄو جسم ’جيلي‘ وانگر نرم پاڻيٺ وارو آهي. سنڌ جي ڪناري لڳ ان جا ٽي قسم سڃاتل آهن: هڪ وڏو ’جهڙو‘ جيڪو برف جهڙو اڇو ۽ سفيد شيشي مثل چمڪندڙ ٿئي؛ ان جي تور به - تي مٺ ٿئي. ٻيو ننڍو ڳاڙهي رنگ تي، جنهن جي تور اڌ مٺ کن ٿئي. ٽيون ننڍڙو جيڪو ”لانگاري“ سڏجي جنهن جا ٻه قسم آهن: هڪ اڇي لانگاري ۽ ٻي سائي لانگاري. سائي


لانگاري جڏهن ماڻهوءَ جي جنم کي لڳي ته تيز سُور ۽ ساڙو ڪري.

• ڪڇون، ڪچان، ڪڇئون يا ڪڇائون. ڪڇون سمنڊ جي جاندارن جو هڪ جدا قسم آهي، جنهن جون ڪيتريون ئي جنسون آهن. ڪوريزل يا ڪوريسر ۽ ڪامر (يا ڪامري) ڪڇون ٻئي وڏي جنس وارا آهن. سنڌ جي ڪاري ۾، انن کان ڏهن مڻن جي تور تائين ڪڇون جهليا ويا آهن. پر گهائين جو چوڻ آهي ته ٻاهر سمنڊ ۾ ان کان به وڏي وزن وارا پنڌرهن مڻا ڪڇيان آهن. سندن چوڻ مطابق مورڙي کي به ڪڇون ڳهي ويو هو. ڪڇائين جا ٻيا هي قسم آهن، سرويبل، جنهن جي پڇ ۾ زهريلو ڪندو آهي. ٻيو ڪاميت، تيون ليارو ڪڇون، چوٿون پاتوڙو ڪڇون جيڪو پڻ وڏو ۽ ڳرو آهي جنهن کي ۲۰ - ۱۵ ماڻهوءَ مان چڪي ڪين.




• ڪوڏا. انهن جا جدا جدا قسم آهن جنهن تي گُر، ماروڙي، گنپ، گڏا يا گڏا (وڏا)، ۽ گڏ، گڏو يا گڏي (سنهون).

## مڇي ۽ ان سان لاڳو جاندار


مڻي بيان ڪيل جاندارن کان سواءِ ڪي ٻيا جاندار جيڪي بنيادي طرح مڇيءَ جي ذات وارا آهن، ۽




مَیو  
 گجی مَیو  
 سِسی مَیو



مَیو  
 مَیو





پڻ جيڪي گهوريندڙ گهائون جي رچن گهاون ۾ لڳن  
 ٿا، تن کي ميو، پٽڻ ۽ منگر جي نالن سان سڏجي ٿو.  
 چوٿون جانور پروڻ يا پلھڻ آھي جيڪو انهن جنسن کان  
 الڳ آھي. ڪاري جي پلھڻ ڪاري رنگ تي وڏي شاهي  
 مٺ جيڏي ٿئي.

مڇيءَ سان لاڳو جاندارن جي علمي سائنسي  
 سڃاڻپ پوريءَ طرح ٿيل آھي پر اھا سڃاڻپ عام طور  
 تي معلوم ناھي. ڪاري جي گهوريندڙن وٽ سڃاڻپ لاءِ  
 چار نالا آھن- يعني مڇي، ميو، پٽڻ ۽ منگر- جن مان  
 ميو ۽ پٽڻ ٻئي مڇيءَ جي نڪَ نسب ۾ شامل آھن.  
 هيٺ ميو ۽ پٽڻ جنسن تي مختصر طور روشني وجهجي  
 ٿي. منگرن کي جدا ڀاڱي چوٿين هيٺ بيان ڪيو ويندو.

## ميو

• ميو، شڪل صورت ۾ ڊگھيرو آھي ۽ وڏي ۾ وڏو  
 ڊيگھہ ۾ پنج ڇھ فوٽ ٿئي، ميو پڇ جي زور تي هلي،  
 ان جا گھڻائي قسم آھن ۽ سڀ آنا لاهين. سيپٽمبر-  
 آڪٽوبر ۾ لڳ ڪن. سنڌ جي ڪاري ۾ به انهن جا  
 درجن ڪن يا اڃان به وڌيڪ قسم موجود آھن، جن مان  
 ’گجي ميو‘ ۽ ’سسي ميو‘ سولائي سان سڃاڻي  
 سگھجن ٿا (ڏسو فوٽو).

پٽڻ (skates)

پٽڻ شڪل ۾ ٽڪنڊائين گولائي تي ۽ ڊگهي پچ سان آهن، ۽ سڃاڻڻ ۾ سولا آهن. علمي سائنسي سڃاڻپ طو، اهي ”ري“ (ray) جو هڪ ڪٽنب آهن. ڊيگهه چئن فوٽن تائين، پر ٻين سمنڊن ۾ وڏي جنس تور ۾ اڍائڻ مٿن تائين ٿئي. نر مادي جي خبر بت جي ڊول ۽ رنگ مان پوي. اهي جرون، ڪيڪڙا وغيره ڪائين. ڪنازي ويجهو به اچن، پر وڏي پاڻي ۾ هيٺ تري ۾ جتي واري هجي اتي رهن. سنڌ لڳ، سمنڊ ۾ ٻاهر، پٽڻ جون ڪي گهڻيون ئي جنسون آهن؛ هيٺيون ڏهه جنسون جيڪي سنڌ جي ڪنڌيءَ واري سمنڊ ۾ موجود آهن سي اڪثر رچن گهاون ۾ لڳن ٿيون.

۱. ڪارج پٽڻ، جنهن جي مٿي ۾ سڱ آهن. وڏي سمنڊ ۾ ٿئي.

۲. چٿرو، مٿان گول گول چٿن وارا نشان اٿس.

۳. مورگو پٽڻ

۴. گيمُ

۵. گادَمُ

۶. ڪڏاڪٽ يا ڪڏا ڪٽي

۷. ڪٽي

۸. تتر پڏڻ

۹. موٽڻ يا ڳڏڻ وجهڻو

۱۰. پغو، جنهن ۾ ڪنڊو ڪونهي

۱۱. وچيتو

۱۲. پچر پڏڻ

## بجلي وارو 'شات' هٽندڙ پٽڻ

پٽڻ جي هن جنس جو نالو 'موٽڻ' آهي پر ڳڏڻ-وجهڻو به سڏجي، جو بجلي جي شات لڳڻ سان چڻ ڳڏڙي پٽجي وڃي ٿي. موٽڻ جي نڪ ۾ بجلي آهي، ۽ جي اتي هٽ لڳو ته بجلي وارو 'ڪرپنت شات' لڳي ويندو. موٽڻ جو رنگ ڪارو، ڊيگهه هڪ فوٽ، ۽ تور ۾ ٻه ڪلو کن ٿئي؛ ڪائجي ڪونه، باقي گند ۾ گڏجي.

# پاڳو ٿيون ڪاري جي مچي

مچيءَ جو کاڌو

مڻي جي مچي وانگر، ڪاري جي مچي به هڪ  
چيلري (چلرن واري) ۽ ٻي لپٽي (بنان چلرن جي).  
لپٽي جي پيٽ ۾، چيلري کائڻ ۾ وڌيڪ سٺي. مڻي  
جي مچي وانگر هڪڙيون مچيون گاهه، مٽي، سنڀار  
کائين، ۽ ٻيون ننڍين مچين ۽ بين جاندارن کي کائين.  
جيڪي گاهه ۽ مٽي کائين سي 'اندر' رهن، يعني  
ڪناري کي ويجهو رهن؛ جيڪي مچي ۽ ماس کائين  
سي اڪثر 'ٻاهر' رهن. ڪاري جون گاهه کائڻ واريون  
جنسون کائڻ ۾ وڌيڪ لذت آهن. پر جيڪي مچي کائين  
ٿيون تن مان به ڪي لذت آهن، جهڙوڪ کڳو، ڍانگري  
۽ گور.

پلو، پٿون، ڦاڙ، چوڏي، موري، مڻدي، ڪوئين،  
ڦاٽي، چيل ۽ ڦراهي سڀ گڏ، رائي (مٽي)، گب يا  
گاهه کائين؛ يا وڻ، ڪاڻ ۽ ڪڏي جي ليءَ چٽين. جتي  
ريل هوندي، يعني ڪناري لڳ ڪچي گڏ هوندي، اتي  
ڏسبو ته مچين جي منهن جا نشان لڳا پيا هوندا جو اُتي

گپ چٽيائون. سانن جي جنسن مان گلري، چٽيرو،  
 ٽائيگر ۽ ڪڏي مٽي ڪائين. پلو، چوڏي، ڦاڙا ڪر گپ  
 چٽين. پلو گاهه جي ڦٽي به چٽي ۽ رائي (گپ واري  
 سنهڙي مٽي) به ڪائي. ڪوئين يا ڪئين گاهه ڪائي.  
 پٿون اڪثر لانگاري جي ليءَ چٽي.

## آنا ۽ بچا

مچي سڀڪا آنا ڪندي، ڪاري جي مچي چاڙا  
 يعني چيٽ (مٽي) مهيني ۾ آنا چنڊي ۽ بچا ڪري.  
 ڪاري جي مچي ۾ نر مادي ڪين ٿا سڃاڻن، ۽ پڻ نر ۽  
 مادي لڳ ڪندي ڪين ڏسجن. جيڪي مچيون ڪاري  
 مان مٽي مٽي ۾ چڙهن ٿيون سي آني مٽي ۾ پربنديون  
 پر بچا ڪاري ۾ ڪنديون.

ڪاري جي مچيءَ جون ڪي خاص جنسون  
 ڪاري جي مچيءَ جي هر جنس پنهنجي ليکي  
 الڳ آهي، پر هن ٻن خاص جنسن جو ذڪر ڪندا سون:  
 سانا يا هڪم ۽ ڪڳي مچي يا ڪڳا.

## سانا يا هڪم

عام طرح جهينگا سڏجن. ڪاري وارا چوندا ته  
 سانو درياءَ جو گڏوڏو آهي، يعني سمند جو ڪيئون آهي:


يا چوندا ته درياء جو مڪڙ آهي. ڪاري جي سانن جا ڪيترائي قسم آهن جن مان هيٺيان وڌيڪ سڃاتل آهن.

• ڪڪڙ يا ڪيڪٽ سانو. وڏي ۾ وڏي جنس آهي؛ هن کي ’مُچن وارو سانو‘ به چون. ڊيگهه ۾ ٻن فوٽن تائين ۽ تور ۾ چلر کان سواءِ به گوشت ڏيڍ ڪلو: ’ماري، ۾ رهي، يعني سمنڊ ۾ هيٺ ٽڪرين پٿرن واري پيٽي ۾ رهي ۽ ڪڏهن ڪڏهن جهلجي. انگريزي ۾ هن جو نالو ’لابسٽر‘ مشهور آهي. هن جي مُچن جي وارن مان هار ٺاهي ’چٽي جي بيماري‘ جي علاج طور پائين.

• پٽاس يا پٽاڙي. پٽاڙي سانو جيڪو ٻئي نمبر ۾ وڏو سانو آهي؛ هڪ هيٺن ڪارن پٽن سان ڊيگهه مُني فوٽ تائين، ۽ تور ۾ اڌ ڪلو؛ ٻيو ننڍو ڪارن اڇڙن ٽڪڙن سان.

• چئيرو، چائرو، جهرو. هي به وڏو سانو آهي. ڊيگهه ڇهه انچ، ڳاڙهو لال رنگ، تور پنجاه گرام. ٻين کان وڌيڪ لذيذ ۽ مهانگو. هن وقت هن جو هڪ ڪلو گوشت ٽن سونَ رپين تائين وڪامي ٿو.

• ڪلري. ننڍو سانو، ڊيگهه چار انچ کن. رنگ ۾ ڳاڙهو پر چئيري کان گهٽ ڳاڙهو. ڪن وٽ نالو ’ڪلري گڊاڻي‘



- ماڏڙ جڙيرو. جڙيري کان ننڍو. تور پنج تولا.
- گهوڙيل، گهوڙيلو. ڦڪاڻ تي اچن ڪارن چئن سان، ڊيگهه ٽي انچ ۽ وزن پنج تولا.
- ٽائينگر
- اچڙو.
- ڪڏي. ننڍڙو سانو، ڊيگهه سوا انچ، رنگ ڪاراڻ تي مائل سائو.
- کُس: سڀني ۾ ننڍڙو. ٻه قسم: هڪ ٿلهو ۽ ٻيو سنهون. پيٽ تي هيڊاڻ آني وانگر.
- \* ڪارو.
- ننڍڙا سانا سڪايا وڃن ٿا ۽ ڪچ يا گند ۾ گڏجن ٿا. سانن جي 'پڙي' (ڪل) ڪارخانن ۾ ڪم اچي.

## ڪڳي مچي

ڪڳي مچي گول آنا لاهيندي، باقي ٻي مچي سڀ آني ڪندي. ڪڳي، ڍانگري، ۽ گولي آني ڪڙي وات ۾ ڪن. جڏهن ٻچا ڦٽندا ته وات مان ڪڍي ڇڏينديون، مادي ڪڳي آنا لاهيندي ويندي ۽ نر پويان وات ۾ آنا جهٽيندو ويندو ۽ وات ۾ جهليندو؛ پاڻ سڪي ڪندا ٿي ويندو پر ڪائيندو ڪونه؛ جڏهن ٻچا ڦٽندا تڏهن وات

ڪولي پڇا ڪڍي ڇڏيندو.  
ڪاري جا ڪڇا سڀ ڪڇي مڇي جي ذات ۾ شامل آهن.  
سنڌ جي ڪناري لڳ ڪڇي مڇيءَ جون هيٺيون جنسون  
موجود آهن.

- ڪُن. وڏو ڪڇو جيڪو ڪائڻ ۾ سنو
  - چولڪيار ڪڇو
  - شوڪيار
  - ڪارو ڪڇو وڏو
  - سرمائي ڪڇو
  - رنجي ڪڇو. جنهن جو منهن سنهو
  - ڪارائي ڪڇو. ڊيگهه ٻه فوٽ، تور ٻه ڪلو. آني وات
- ۾ جهلي
- ڳوٺيار ڪڇو
  - نور ڪڇو
  - ڳاڙهو ڪڇو
  - ڳاڙهي ڪڇي
  - گرم ڪڇي
  - چڱ ڪڇي
  - ڍنگڙيو. ڊيگهه اڍائي انچ

## ڪاري جون مڇيون جيڪي مٿي مٺي درياءَ ۾ چڙهن

ڪاري جي مڇيءَ جي هر جنس مٺي پاڻي ۾ رهي سگهي ٿي، پر مٺي واري هر جنس ڪاري ۾ مري ويندي. مٺي جي مڇي ڪاري ۾ پئي ته پهريائين اکيون ويندس ۽ پوءِ آخر مرندي. ڪاري جون جنسون جيڪي سنڌو درياءَ (يا بنهوار ۽ شڪور ڍنڍن) مان مٿي چڙهن ٿيون تن ۾ ٺٺو، ڍانگري، ڏنڊيو، ڦاڙ، سيئر، دوٿر، چوڏي، کڳو، کڳي، ۽ ڪلري سانو شامل آهن. پلو، درياءَ لهڻ کان اڳ گهڻو ڪري سمنڊ ۾ نڪري ويندو ۽ ڪي ٿورا داڻا پوئتي رهجي ويندا. ڍانگري، ڦاڙ، سيئر ۽ چوڏي چڙهن ٿيون ته گهڻيون پوئتي مٺي ۾ رهجي به وڃن ٿيون. ڍانگري گهڻو ڪري جڏهن ننڍي تڏهن مٺي مٺي ۾ چڙهي ۽ وڏي اڪثر سمنڊ ۾ ئي رهي، يعني ورلي ڪا وڏي ڍانگري مٺي مٺي ۾ چڙهي. شاهبندر (۱۲ - نومبر ۱۹۹۲ع) ۾ تصديق سان چيائون ته هيٺيون مڇيون ڪاري مان مٿي چڙهن ٿيون: پلو، ڦاڙ، ڍانگري، گولي، لوجري، چوڏي، رنگڻ، کڳو، سانو، چاه، بونقاڙ ۽ پلٽي. جنگي سر جي ميربحرن چيو ته ڪلري سانو ۽ مور منگرو به مٺي مٺي ۾ چڙهن ٿا ۽ جي پوئتي مٺي ۾

رهجي ويندا ته کين مرندا.

## ننڊيون مڇيون

ننڊيون مڇيون اهي ٿيون ڇڻجن جيڪي پنهنجي جنس ۾  
ٽي ننڊيون آهن؛ انهن جو قد هميشه ايتروئي رهندو.  
ننڊين مڇين جي ڊيگهه سوا انچ کان ڇهن انچن تائين  
آهي. هيٺيون جنسون ننڊين مڇين ۾ شامل آهن.

چوٽي. ڊيگهه ڇهه انچ، تازي تربل کائڻ ۾ نهايت  
لذيذ.

ٻونبلو. ڊيگهه ڇهه انچ، سُڪل کائڻ ۾ سُٺي. هڪ  
ڊاٽو ڏيڍ روپي کان ٻن روپين تائين ٿو وڪامي.  
ٿوٽر. ڊيگهه چار انچ، کائڻ ۾ سُٺي، خاص طرح  
سياري ۾.

جئيري. ڇهه انچ، ٿوٽر جي ذات ۾ شامل.

ڪچڪ. ٽي انچ، ٿوٽر جي ذات ۾ شامل.

پاسر. ڊيگهه چار انچ، ٿوٽر جي ذات ۾ شامل.

ڇنڀر. چار انچ، ٿوٽر جي ذات ۾ شامل.

ڪارڪ. ڊيگهه چار انچ

پڇاڙي. ڊيگهه ٽي انچ، سُڪل کائڻ ۾ سُٺي.

چاڱو. تي انچ، لُوئر جي ذات ۾ شامل.  
 مٿو، مٿوڙو. ڊيگهه ڏيڍ انچ، ڪائڻ ۾ سٺي.  
 موڙي. چار انچ، ڪاڇي ٿي.  
 گهگرو. ڊيگهه چار انچ، مٿان پٽا پٽا ٿين  
 بورو. ڊيگهه پنج انچ،  
 بڪو. ڊيگهه چار انچ  
 بنبوڙ. ڊيگهه پنج انچ  
 ڪانڊيري. ڊيگهه ڏيڍ انچ  
 قڙا. ڊيگهه اڍائي انچ  
 ڪاراڙي. ڊيگهه ٽي انچ  
 خاسو. ڊيگهه ڏيڍ انچ  
 چٽوٺ. چوڏيءَ جو ٻچو، ڊيگهه ڏيڍ انچ.  
 وڏيون مڇيون

اهي مڇيون جن جو شڪار ٿئي ٿو، جهلجن ٿيون  
 ۽ شوق سان کائجن ٿيون، تن ۾ هڪڙيون جنسون وڏيون  
 ٻيون ننڍيون. هيٺيون مڇيون وڏين جنسن ۾ شامل آهن.

- ڀانگري. ڊيگهه پنج فوٽ، تور ڏيڍ مٺ
- گور. ڊيگهه ڇهه فوٽ، تور هڪ مٺ

- سوئو. ڊيگه چار فوت، تور هڪ من
  - رنگي. ڊيگه پنج فوت، تور منو من
  - آل. ڊيگه چار فوت، تور اڌ من
  - ڏانڻي. ڊيگه چار فوت، تور ۱۲ ڪلو
  - پلو. ٻاهر سمنڊ جو. ڊيگه اڍائي فوت، تور اٺ ڪلو
  - ڌواڻ. ڊيگه ٻه فوت، تور پنج ڪلو
- انهن کان سواءِ ڪرنا ۽ ٻيون وڏين مڇين ۾ شامل آهن.

### ڪائڻ ۾ لذيذ مڇيون

ڪاري جي مڇيءَ جون ڪي جنسون ڪائڻ ۾ پين کان وڌيڪ لذيذ آهن. پر هر جنس موسم مطابق ڪائڻ ۾ وڌيڪ لذيذ ٿئي جو ان موسم ۾ ان جنس تي وڌيڪ وه چڙهي ٿي. هڪڙيون مڇيون سياري ۾ مڇن، ۽ ٻيون تڏنن جڏهن اُنن پڇن تي ورن. مثلاً ڍانگري ۽ پٿون سياري ۾ ڪائڻ ۾ وڌيڪ لذيذ ٿين؛ سيئر ۽ گور بهار ۾ وڌيڪ لذيذ ٿين.

ڪاري جو پلو به لذيذ جنسن ۾ شامل آهي. سيپٽمبر ۱۹۹۳ع ۾ پڇا تي معلوم ٿيو ته ڪاري جي مڇي جون لذيذ جنسون اڍاي سؤ رپيا في ڪلو تائين وڪامي رهيون هيون. هڪ ڄاڻو (محمد حسين ڪڇي)

چيو ته 'سائين! مون کان ٻڌ ته توکي لذت جنسون نمبر وار ڪري ٻڌايان: پهريون نمبر پلو، ٻيو نمبر گور (سُرمائي)، ٽيون نمبر پٿون، چوٿون نمبر دوٿر، پنجون نمبر ڏاند، ۽ ڇهون نمبر 'گير'. اهڙيءَ طرح هر هڪ جي پنهنجي پنهنجي پسند آهي، پر انهيءَ ۾ ڪو شڪ ڪونهي ته لذت جو مدار هر جنس جي مچڻ ۽ موسم تي آهي. جنگي سر جي ڪچهري (۱۷- مارچ ۱۹۹۵ع) ۾ چيائون ته سُرمائي، ڏانڻي، سوٽو، پاپليٽ، ڍانگري ۽ دوٿر وڌيڪ لذت آهن. ڪيتي بندر جي ڪچهري (۱۸ مارچ ۱۹۹۵ع) ۾ هيٺيون مڇيون وڌيڪ لذت ڪري ڳڻيائون: پلو، ڍانگري، گور، آل، چوڏي، پاپليٽ، گرم (ڪڳن جي جنس ۾ پهرين نمبر). سيٽر، ڏانڻي، ۽ دوٿر. شاهبندر وارن جي چوڻ موجب ڪاٺڻ ۾ نمبر وار لذت مڇيون: پلو، پٿون، ڦاڙ، گولي، ڪوڪر، سيٽر، ڍانگري، آل، دواڻ ۽ ڦاڻي. ڪاري وارا ڪي سٺيون مڇيون سڪائي رکن، ۽ اُتي مهمان يا ٻي ضرورت وقت رڌين پڇائين.

## ڊرڪنڌڙ (آواز ڪنڌڙ) مڇيون

ڪاري جون ڪي مڇيون آواز ڪن ٿيون، ۽ چئبو ته ڳالهائين ٿيون. گهاتو چوندا ته 'مڇي ڳالهائي' ٿي يا مڇي 'ڊرڪي' ٿي. ڳالهائيندڙ جنسون پاڻي ۾ گهڻو

هيٺ هونديون ته به گهاتو انهن جو آواز ٻڌندا ۽ انهن کي سڃاڻندا. سمنڊ جي اونهي پاڻي جي ماپ 'وامر' سان ٿئي. ڪاري جي مڇيءَ جون ڪي ڪي جنسون جهڙوڪ ڦوٽرائي سيئر، سوئو، دوٿر، سٺيري، گولي، رنگڻ ۽ ٻورو ٿيهه پنجتيهه وامر هيٺ هونديون ته به انهن جو آواز ٻڌڻ ۾ ايندو، ڪن جو چوڻ ته سامونڊي مٿين سطح واري فاصلي ۾ ڏهن ميلن تي ڪا مڇيءَ جي جنس ڳالهائيندي ته به گهاتو ان جي طرف، جاءِ توڙي مڇي جي گهٽائي يا ٿورائي جي خبر ڏيندا. يونس آباد ۽ ابراهيم حيدري ۾ ڄاڻو گهاتوئن ان جي تصديق ڪئي. چيائون ته جڏهن رات ۽ ڏينهن هڪ جيترا ٿين ٿا (مارچ، ۽ سيپٽمبر ۾) تڏهن سوئو مڇي ڳالهائي ٿي. سٺيري، 'سيارو واءُ' پوڻ سان ڳالهائيندي، ۽ پڻ 'وانڪا' تارو اڀرنديون ته ڳالهائيندي: اها ۱۵ کان ۴۰ وامن هيٺ ڳالهائي، پلو، ڪارو پٿون، سوئو، رنگڙ، ڦوٽرائي سيئر، گولي ۽ دوٿر به ڊرڪن ٿيون. سانو به ڊرڪندو؛ اهو هيئن جو پُڇ هلائيندو ته ٿڪ ٿڪ جو آواز ٿيندو. ناهري (ڊسمبر) ۾ تاري اُڀرڻ کان اڳ رچ پوکي ڇڏيندا ته مڇي اچي بيهي رهندي. پوءِ پٿر اُڇلائيندا ته ان آواز تي مڇي به ڳالهائيندي (ڊرڪندي) ۽ گهاتن کي مڇي جي خبر پئجي ويندي.

## مچي جيڪا سگريٽ پيئي

هن جو نالو 'گوک' يا 'تورو' آهي. گوک کي هڪ هڪ ڪنڊو پاسن کان آهي، ۽ ٽيون ڪنڊو مٿان. سڌو ڪري رکبس ۽ سگريٽ ڊڪائي وات ۾ وجهبس ته پئي پيئندي ۽ پي ختم ڪري ڇڏيندي.

## مچي جيڪا اڏامي ٿي




ننڍي مچي چري، تور اڏا ڪلو، پنهنجن ڪنڀرن جي زور تي اڏامي ٿي، ۽ پنجاه ست فوٽن تائين ان جي اڏام عام آهي.





## مچي جيڪا بلب ٻاري ٿي

ڪڏي جي گهاٽن چيو ته هي مچي هيٺ سمنڊ جي تري ۾ رهي، ۽ هلندي ته چڻ بجليءَ وارو بلب ٻاري روشني ڪري هلندي. سانن جو چار جيڪو هيٺ تري تائين وڃي ٿو، ان ۾ ڦاسي ٿي.

## ڪاري جي مچيءَ جو ملهه ۽ مستقبل

ٻي هرشيءَ وانگر، مٺي توڙي ڪاري جي مچي جيئن پوءِ تينن مهانگي ٿيندي وڃي، هڪ ڀلو هن وقت ڏيڍ سئو کان ٻن سئو روپين تائين مشڪل ملي ٿو. ۱۲- نومبر ۱۹۹۲ع تي شاهبندر ۾، جتي روزانو سمنڊ مان تازي مچي اچي ٿي، پٿون في ڪلو ڏيڍ سئو





روپيا هو، ۽ ڍانگري، ڦاڙ في ڪلو پنجاه روپيا. هن وقت ۱۹۹۵ع ۾ پٿون ٻه سئو روپيا ڪلو کي وڃي لڳو آهي.

اڳ سنڌ جي ڪاري ۾ مڇي گهڻي هئي ۽ هاڻي گهڻو گهٽجي وئي آهي. پاڪستان ٿيڻ کان پوءِ ڪن ٻاهرين ملڪن وارا سنڌ جي سامهون عربي سمنڊ ۾ اچي مڇي مارڻ لڳا آهن. يونس آباد ۾ محمد يونس ٻڌايو ته: سنڌ جي سامهون ٻاهر سمنڊ ۾ اڳ ڪارو پٿون ايترو هو جو هڪ ڏينهن ۾ چوراسي هزار جو شڪار ٿيو.

سنڌ لڳ ڪاري جي مڇي جو مستقبل روشن نظر نٿو اچي جنهن جا ڪي سبب هي آهن:

۱. ٻاهرين ملڪن جي مڇي ماريندڙن جي سنڌ جي سامهون عربي سمنڊ ۾ سرچندڙ مڇي تي مار آهي. اڳ ٻيڙا سڙهن وارا هئا، هاڻي مشين وارا جهاز نون طريقن سان مڇي گهڻي ۾ گهڻي مڇي ماري ٿا.

۲. سنڌوندي جي پاڻيءَ جو سمنڊ ۾ ڇوڙ گهٽجڻ. درياءَ جو منو پاڻي سمنڊ ۾ پوي ٿو ته مڇيءَ کي وڌائي ٿو: پاڻي جو مقدار گهڻو هوندو ته ڊگهي وقت تائين سمنڊ ۾ ڇوڙ ڪندو ۽ مڇي ۾ واڌ ٿيندي. سنڌو درياءَ تي براج اڏيا ويا آهن جنهن ڪري فقط سانوڻي

(جولاءِ- آگست) ۾ ئي درياءَ جو پاڻي چڱي مقدار ۾ سمنڊ ۾ چڙهي ٿو. سياري ۾ ته پاڻ سمنڊ جو پاڻي درياءَ جي کاڌي ۾ چڙهي اچي ٿو. درياءَ جي پاڻيءَ جي گهٽجڻ جو سڀ کان وڏو اثر پلي ۽ ساني يا جهينگي جي پيدائش تي پيو آهي، پر ٻيون جنسون به متاثر ٿيون آهن.

۳. سنڌ جا پنهنجا گهوريندڙ ماريندڙ، سنڌوندي جي چوڙ وارن ڦاٽن جي مُنهن تي اچي رچ هڻن ٿا جنهن ڪري پلو، سانو ۽ ٻيون جنسون مٿي نٿيون چڙهن، ۽ انهن جي نسل ۾ واڌ جيئن پوءِ ٿيڻ گهٽجي رهي آهي.

۴. سنڌ جي ڪاري ۾ 'اندر'، توڙي سامهون سمنڊ ۾ 'ٻاهر' مڇي جو کاڌو گهٽجي رهيو آهي. ننڍڙي سنهي مڇي ۽ بيا جاندار، وڏي مڇي جو ڪاڇ آهن. اڳ انهن تي مار ڪانه هئي. پر هاڻي نئين قسم جا رچ نڪتا آهن جيڪي سنهڙي مڇي توڙي ٻين ننڍڙن جاندارن کي تري سوڌو بهاري ٻاهر ڪڍن ٿا. اهو سڄو مال ڪڇ يا گند ۾ گڏجي ٿو، ۽ ڪچري طور وڪامي ٿو ۽ ڪارخانن ۾ ڪم اچي ٿو. انهن جيتامڙن جي مارڻ تي فوري طور بندش وجهڻ سان ڪاري جي مڇيءَ جي ڳاھ يا کاڌي ۾ ڪوٽ بند ٿيندي جنهن ڪري پيداوار وڌندي.

# پاڳو چوٿون

## منگر ۽ منگرا

### مڇي ۽ منگر

بنيادي طور تي، ڪاري جي مڇي شڪل صورت ۾ مڻي جي مڇيءَ وانگر آهي: البت ”سانو“ شڪل صورت ۾ مڇي کان الڳ آهي، پر ڪاري وارا سانن کي به مڇيءَ ۾ شمار ڪن. منگر، مڇيءَ کان الڳ، سمنڊ جي جاندارن جي هڪ جدا ذات آهي. مڇين ۽ منگرن ۾ فرق اهو آهي جو مڇيءَ جي هر جنس آني ڪري يا آنا ڏئي ۽ آنا ڇاڻي. ان جي برعڪس، منگر ٻچا ڏيندڙ جانور (mammals) آهن. ڪن جي چوڻ موجب، ڪي منگر به آنا ٿا ڏين.

### منگرن جا قسم

منگر، مڇين جي شڪل جهڙا سامونڊي جانور آهن، پر اهي ”مڇي“ کان هڪ الڳ ذات آهن. ڪاري وارا اڪثر نر نالو منگر (ري جي پيش سان) ڪري ڳالهائيندا، ۽ مادي نالو منگر (ري جي زير سان) - مثلاً چوندا ”انڌي منگر“ جيڪا وڏي سمنڊ ۾ رهي. منگر جي ٻچي کي ”منگرو“ يا ”مور“ يا ”مور

منگرو“ چئبو، ۽ جي گهڻا ته منگرا، يا مور منگرا. اهڙيءَ طرح ڪاري جي ٻوليءَ ۾ منگرو يا منگرا، منگرن جي ننڍن ٻچن کي چون: يعني جيستائين انهن جي تور عام طرح اڍائي يا ٽي ڪلو ڪن هوندي. اهي وڏن منگرن جا ننڍا ٻچا آهن؛ پر انهن کان سواءِ ٻيا ”ننڍا منگر“ به آهن جيڪي ٻچا ناهن پر جنس ۾ ئي ننڍا آهن.

وڏا مانگر مڇ (whales)

وڏي ۾ وڏو سامونڊي جاندار جنهن کي انگريزي ۾ وهيل (whale) چئجي ٿو تنهن کي سنڌ جا گهاتو ۽ گهوريندڙ پنهنجي روزمره جي ٻوليءَ ۾ وڏو منگر يا ’وڏي منگر‘ چون. سنڌي لوڪ ادب ۾ اڳاٽي وقت کان وٺي ’مانگر مڇ‘ نالو مشهور ٿيو ۽ سنڌي ۾ ’وهيل‘ جو اهوئي مشهور معروف نالو آهي. ميان شاه ڪريم جو بيت آهي ته:

چا تو گهڙي گهٽ، مانگريائيءَ مڇڙا.

ان ڪنڊي ڪڍي ڪيترا نيئي پڇاڙيا پٽ

’مانگريائي‘ معنيٰ مادي مانگر، ۽ ’مڇڙو‘ (جنهن کي خطاب ڪيل آهي) معنيٰ مانگريائيءَ جو ٻچڙو، جيڪو ننڍو ته مڇڙو ۽ وڏو ته مڇ. مانگر مڇ (whales) ننڍڙين اکين ۽ گرم رت وار جانور آهن. اهي هوا مان

ساه ڪٽندڙ آهن، ۽ انهيءَ ڪري اهي مٿي پاڻيءَ جي  
سطح تي وقت بوقت ساه کڻڻ لاءِ منهن ڪڍن.  
وڏا مانگر مچ ٿي جنسون آهن:

۱. ويسرُ، جيڪو وڏي ۾ وڏو آهي. ان کي ڏند ناهن.
۲. آنڌي منگر. جيڪا ويسر کان ننڍي آهي.
۳. ويلڙو ٽيون نمبر وڏو مانگر مچ آهي. هن جا  
پڪ (ڪنڀ) وڻ جيڏا وڏا آهن ۽ هلڻ ۾ تمام تڪو آهي.  
ڪن جي چوڻ موجب ويلڙو وڌيڪ ننڍو آهي ۽ ويسر کي  
چهتي ٿو.

تاريخ ۲۵ جون ۱۹۹۳ع تي پاڪستان ٽيلي ويزن  
۾ معلومات ڏنائون ته گهڻا سال اڳ هڪ مانگر مچ  
جيڪو زخمي حالت ۾ بلوچستان جي ڪناري سان اچي  
لڳو هو ۽ جنهن جو ڍانچو ڪراچي ميوزيم ۾ رکايو  
ويو هو، تنهن جي ڊيگهه چوهتر فوت هئي ۽ تور هڪ  
لک ويهن هزارن مٿن کان مٿي هئي.

تازو ويجهڙ ۾ تاريخ ۱۶ مئي ۱۹۹۵ع جي  
روزاني انگريزي اخبار ”ڊان“ (Dawn) ۾ خبر آئي ته  
۱۳ تاريخ مئي تي ”هب پاور پراجيڪٽ“ لڳ اچو  
مانگر مچ ڏٺو ويو جيڪو هاڻي مٿو پيو آهي. هن جي  
ڊيگهه پندرهن ميٽر، اوچائي ساڍا چار ميٽر ۽ تور  
پنجاهه مٿن جا ٿاڻي وئي. رنگ ۽ ڊول جي لحاظ سان

اهڙو مانگر مچ ڪراچي واري سامونڊي ڪناري تي وِرتي  
ڏٺو ويو آهي.\*

## دُلفينا

انهن جاندارن جي جنس ئي جدا آهي. جيتوڻيڪ  
عام طرح اهي به منگرن ۾ ڳڻجن ٿا. پر ڪڏي ۽ ابراهيم  
حيدري جي گهاتوئن صحيح طور سمجهايو ته اهي منگر  
ناهن ۽ انهن جي جنس ئي جدا آهي. انهن مان هيٺيان  
ٽي قسم وڌيڪ سڃاتل آهن.

۱. هُمُ. هي وڏي سمند ۾ رهي، ڊيگهه اٺن

فوتن تائين. هن جا چار نمونا آهن جن مان هڪ

ڪارو، ٻيو اڇو ۽ ٻه ٻيا.

۲. مالار. هيءَ ڪنڌي لڳ رهي

۳. ٽاٻي. هي به ڪنڌي لڳ رهي ۽ مالار کان

ننڍو آهي.

ٽيئي جنس ۾ جدا پر هڪ ذات آهن: تنهي جا ٻچ.

هڪجهڙا آهن، ۽ ٽيئي جڏهن هيٺان پاڻيءَ مان پهريائين


مٿي سطح تي ايندا ته ڦوڪ هڻندا. انهن جي پٺيءَ ۾

سوراخ آهي جنهن مان ڦوڪ سان پاڻي ڦوهاري وانگر


مٿي لات ڪندو. انهن جو تيل ڪم اچي. ڪن چيو ته

---

\* A rare species ever found near the Karachi port... (with)  
cream colour stripes and slightly grey tail (Daily Dawn dated  
16-5-1995)



کچان، کچانوں



پچانگو

”ويسر“ به ساڳي جنس آهي جو قوهارو هڻي ٿو. غور ڪرڻ سان لڳي ٿو ته اهي ڊالفن (dolphin) جي جنس ۾ اچن ٿا جيڪا ”ري“ (Rays) سان لاڳو آهي.

## منهنارا: تلوارن ۽ سگن وارا

منهنارا ڪاري جا اهي جاندار آهن جن کي منهنارا وٽان يعني آڏو منهن وٽان پاسن تي چڻ سڌا سگ يا چڻ سامهون تلوارون آهن؛ اهي سامهان سڌا هڏا آهن جن کي آساني خاطر ’تلوارون‘ چئجي، يا منهن وٽان پاسيارا هڏا آهن جن کي آساني خاطر ’سگ‘ سڏجي. انهن مان هيٺيان جيڪي آنا ڪن ٿا سي مڇيءَ جي جنس ۾ شامل آهن جيتوڻيڪ عام طرح منگر ٿا سڏجن.

- ليپارو. سامهون سڌي تلوار اٿس جنهن کي پاسن کان ڏند يا ڏندا. هيءُ آنا ڪري.
- منڊريو. سامهون تلوارا اٿس؛ آنا ڪري.
- ڪير يا ڪير، يا ڪهر، آنا ڪري
- واڪيٽ. سامهون تلوار اٿس؛ آنا ڪري
- وهر يا وير. آڏو ڊگهي چنهنب؛ آنا ڪري
- ڏاند، آڏو پاسيارا سگ

جدا جدا ماڳن تي ملاحن کان اهڙن منگرن بابت پڇيو ويو ته چيائون ته هيٺين منگرن کي تلوارون يا سگ آهن. مگران بابت وڌيڪ تصديق جي ضرورت آهي.

لُون	سِيرَل	انڌي منگر
مڱيو	ڪاناتي	اٿيان مور
مُوئي	ڪهر، ڪير	پاڳاس
واکيڻ	ڪَنڊري	پيشڪ
واڳو منگر	گوسي	وهر
هاروڙ	ديهر	ڏاند
ڏاند	مندريو	ليارو
گندي		

### شارڪ (shark) قسم جا منگر

شارڪن جي سڃاڻپ اها آهي جو انهن کي وات هيٺان آهي، ۽ مٿان ڪو ڊگها ۽ اڳتي نڪتل. مٿان چلر، بت گولائي تي. ڪليون اٿن. ڪن کي تڪا ۽ ڊگها ڏند؛ مڇي ۽ سمند جي ٻين جانورن کي هيچ سان ماريندڙ؛ ۽ ڪائيندڙ ترڻ ۾ تڪا جو ڏينهن جا ڏينهن جهانن سان گڏ هلن. هيٺيان شارڪ قسم جا منگر ماڻهوءَ سان وڙهن ٿا.

- |              |                  |
|--------------|------------------|
| ۱. ڪَنڊري    | ۷. سڏ            |
| ۲. لُون      | ۸. مُوئي         |
| ۳. وچڻ       | ۹. ڊوڪان         |
| ۴. ڪَر       | ۱۰. ٻُٺُر        |
| ۵. اٿيان مور | ۱۱. ڪٽيپ يا ڪٽيٽ |
| ۶. سِيَاڙ    | ۱۲. گُسي         |

## کیر پیاریندڙ منگر

عام گمان موجب وِیسر، ویلٿرو، هُم، مالار ۽  
تاپي پنجئي کیر پیاریندڙ آهن. پھريان تي وڏي سمند ۾  
رھن، البت مالار ۽ تاپي ڪناري کي ويجھو اچن ٿا.  
گھاتوئن جي چوڻ موجب ٿن اٿن ۽ ٻچن کي کیر پيارين ٿا.

## منگرا جيڪي ڪاچن ٿا

سند جي ڪاري ۾ کي ننڍا منگرا جيڪي ڪن  
وڏن منگرن جا ٻچا آهن سي ڪاچن ٿا. اڪثر اهي منگرا  
کاڌا وڃن ٿا جيڪي ڪائڻ ۾ سواڊي آهن. هيٺيان منگرا  
انهن ۾ شامل آهن جيڪي ڪاچن ٿا.

● مور منگرا، ٻه قسم: هڪ پراڻو مور ۽ ٻيو اڇو

مور يا نئون مور (شاهبندر وارن وٽ اهي

نالو). ٻئي ڪاچن ٿا ۽ ڪائڻ ۾ لذيد آهن.

’نئون مور‘، عام خيال موجب، ڪندري جو

ٻچو آهي.

● ڪندري جو مور. ڪندري منگر جو ٻچو،

ڊيگھ ٻه اڍائي فوٽ

● ڪاناتو. ڪاناتي منگر جو مور (ٻچو)، ڊيگھ

اڍائي وٽ.

● ڪنات. ننڍي ۾ ننڍو منگر. ڊيگهه ڏيڍ فوت  
۽ تور سوا ڪلو.

● ڪاربنگڙيو. ننڍو منگر، ڪاڇي تو.

● ڪايون. تور تي چار ڪلو. ڪاڇي تو.

● اٿيان مور جو ٻچو. ڊيگهه ٻه اڍائي فوت. ڪاٺ  
۾ لڏيد.

● پنبو مور. پنبو منگر جو مور ٻچو. ڊيگهه ڏيڍ  
فوت ڪن.

● ڪارو مور. عام خيال موجب اهو انڌي منگر  
جو ٻچو آهي. ڊيگهه اڍائي فوت.

● گسي مور. گسي منگر جو ٻچو. ڊيگهه ٻه  
فوت.

شاهبندر طرف، ننڍڙن منگرن ٻچن کي جيڪي نر  
سمجهيا وڃن ٿا تن کي 'پنبو' چون ۽ جيڪي مادي  
جهڙا تن کي 'ڪوٽريون' چون. انهن جي تور هڪ پاءُ  
تائين.

اهي منگر جن جو تيل استعمال ٿئي

انڌي منگر، مور، ڪر، ڪنڊري، لون، وهر يا  
وير، ٻٽر، واڪين، هڙونڊو، ڪارنج، ست سري، ڏنڊ،

هُمُ، مالار ۽ ٽاڀي منگرن جي وَهَ يا چرڀي مان تيل  
نڪري جيڪو بيٺين کي مڪڻ لاءِ استعمال ٿئي. مالار  
جو تيل سنڌن جي سُور لاءِ به مفيد آهي، علاج خاطر  
کي ان کي پيڻ. وڏي انڌي منگر ٻاهر وڏي سمنڊ ۾  
رهي باقي ان جو مور اندر اچي ٿو جنهن جي پيٽ مان  
سئو کن دٻا وَهَ جا نڪرن. انڌي منگر کي پالا هڻي  
مرڻ جهڙوڪ ڪندا، پر اڃان جيئري هوندي جو اُبتو  
ڪري پيٽ ڦاڙي سوراخ ڪري ماڻهو اندر گهڙي ويندو ۽  
تيل خاطر جيرا وڏي ڪڍندو. پوءِ رسا ڪڍي ڇڏيندا ته  
اڃان به جيئري پئي ويندي جيتوڻيڪ نيٺ وڃي مرندي.







# پاڳون پنجنون



## ڪاري جي مڇين جي نالي وار

### فهرست

جدا جدا ماڳن ۽ مياڻين تي پڇا ڪندي، ڪاري جي مڇين جا جيڪي نالا مليا تن کي پيڻيو ويو ۽ صحيح صورت ۾ لکيو ويو. اهي نالا هن فهرست ۾ شامل آهن. مڇين جي نالن ۽ انهن جي سڃاڻپ بابت ڪيل هيءَ پڇا جيتوڻيڪ وڏي ڪوشش ۽ ڪشالي جو نتيجو آهي، مگر موجوده صورت ۾ اها ابتدائي درجي جي آهي. ڪن مڇين جا محض نالا مليا پر في الحال وڌيڪ تفصيل ملي نه سگهيو. اهي نالا پڻ فهرست ۾ شامل ڪيا ويا آهن ته جئن اڳتي پڇا لاءِ سوکائي ٿئي. ڪن مڇين جي سڃاڻپ به ٻڌل بيانن مطابق آهي. ٻڌل ڳالهين کان اکين ڏٺي ڳالهه وڌيڪ آهي: پوري تصديق لاءِ ضروري آهي ته هر مڇي کي ڏسجي ۽ پوءِ ان بابت لکجي، اڃان به تحقيق مڪمل تڏهن ٿيندي جڏهن علمي سائنسي روشني ۾ مڇي جي هر جنس جي صحيح سڃاڻپ ڪجي.

● آڇي، آڇي گلو: چيلري. ميرو رنگ. ڊيگهه ڇهه





انچ. تور اڌ ڪلو.

● آل: وڏين مڇين جي هڪ جنس. ڊيگهه چار فوت.  
هيدرو- اڇو بُت (فوجي ڪپڙي جهڙا  
چتا). تور اڌ مڻ.

● اُچڪ: رنگ ڪارو. تور اڍائي ڪلو تائين. ڪاڇي  
ڪانه: ڪڇ يا گند ۾ ڪم اچي.

● اَنگور: رنگ اڇو. ڊيگهه هڪ فوت. تور اڌ ڪلو.

● بارڪلي = ڪلي.

● بام، پام: ليئي. رنگ هيدرو، پيت اڇو، مٿو

گولائون نانگ جي شڪل تي. ڊيگهه

پارهن فوت. تور سورهن ڪلو.

● بُدڪي: ننڍي مڇي. ڊيگهه چار پنج انچ. 'دوان'

جي هڪ جنس.

● بَنبور: ننڍي مڇي. چيلري. رنگ اڇو. ڊيگهه ڇهه

انچ. تور اڌ پاء (lady fish)

● بورو: ننڍي مڇين مان. مذڪر نالو. ڪاڇي تو، پر

اکثر مڇيءَ جو ڳاھُ ٿئي.

● بُونقارَ: يعني پُونءِ + قارَ، ڇاڪاڻ جو گپ ۾ ٽپي

هڻي ۽ هيٺان ڄڻ زمين چيري هلي. عام

مشهور نالو 'قائي'.

● پاڇو، پاڇو ڪوڪر = ڪوڪر.

● **تَئِرُ:** پُونبَلو جو هڪ قسم. پڻ 'پڌڻ' جو هڪ قسم.

● **تُورو:** رنگ اچو هيڊرو. ڊيگهه هڪ فوت. تور هڪ ڪلو. زهريلي مڇي، ڪاڇي ڪانه.

● **پاڳاس:** ٻه قسم: هڪ گول پاڳاس، ٻي ٻوٽر پاڳاس.

● **پاليرَ، پاليرَ:** تور اڌ ڪلو.

● **پنلَ، پانلَ:** ڊيگهه چار فوت. سمنڊ ۾ هيٺ 'ماري' لڳ رهي.

● **پٿون:** مکيه ٻه قسم: ڪارو ۽ اچو: ڪارو پٿون،

سپيني ۾ وڏو ڊيگهه هڪ فوت تور ٻه

ڪلو. ٻيو ڪپرو ڊيگهه هڪ فوت ۲. اچو

پٿون ٻه نمونا: هڪ گپڙ يا ڪپرو جيڪو

وڏو ٿئي، تور ڏيڍ يا ٻه ڪلو؛ ٻيو اچو ۽

ننڍو، جيڪو ڊيگهه ۾ منو فوت، تور

هڪ ڪلو.

● **پُڇاري=** ڊيگهه منو فوت، تور هڪ ڪلو.


● **پڌڻ:** ننڍڙي مڇي. ڊيگهه ڇهه انچ. تور هڪ پاء.

● **پري:** ڊيگهه اڌ فوت، تور هڪ پاء.

● **پلڻ:** رنگ اچو، ڊيگهه هڪ فوت، تور اڌ ڪلو.

● **پلو:** ٽي قسم: ڳونڌائي، چئيرو ۽ کس ۱. ڳونڌائي

پلو. اهو سمنڊ جو وڏو پلو آهي. گوادري




گلری سانو

پتا پتی سانو

چئیر و سانو



اچو پیٹون

مکارو پیٹون



کُنہ

کنگو



موری

چاکو

گیگی

کوپرو



گیبری

سنگرو



پلو به سڏجي. چاليهه فوت اونهي سمنڊ جي پاڻي تائين ٿئي، مٺي درياءَ ۾ ڪونه چڙهي. ڊيگهه ٽن فوٽن تائين. تور چارڪلو ۲. جئپيرو، ننڍو پلو. جيڪو ڪناري لڳ ويندي ٻن فوٽن تانگهي پاڻي تائين هلي. ٻاهر سمنڊ ڏي ڪونه وڃي، پر مٺي درياءَ ۾ مٿي چڙهي. هن جا ٻه قسم: هڪ وڏو آنيارو (مادي) جنهن ۾ ٻه آنيون ٿين. ڊيگهه ڏيڍ پوڻا ٻه فوت، ٻيو ڪيرو جيڪو ننڍو، ڊيگهه ڏيڍ فوت. هن ۾ آني ڪانهي، پر آني وانگر ننڍڙيون آنتون. ۳. ڪس پلو يا خالي پلو جنهن ۾ نڪا آني ٿئي ته نڪو ڦوٽو.

● پوڇاري، پيڇاري: ننڍڙي مڇي. ڊيگهه ٽي انچ، مڇيءَ جو ڳاھ ٿئي.

● پُونبَلو، پنبلو: ٻه قسم: هڪ وڏو، تنهن جو نالو تتر. رنگ هيڊرو. ڊيگهه هڪ فوت، تور ڏيڍ ڪلو. ٻيو ننڍو. رنگ هيڊرو. ڊيگهه ڇهه انچ، تور هڪ چٽانگ.

● جاکو: چيلري. رنگ اڇو. ڊيگهه ڇهه انچ. تور اڌ ٻاءَ

● جري: چيلري. تور اڌ ڪلو. اڏامي ٿي.

- جلیبی: دیگھ ڏید فوٽ. ویکری هڪ فوٽ، تور چار کلو تائین.
- جهرکي: دیگھ انچ. رنگ میرو، پک اٿس ۽ اڏامی ٿی. تور هڪ چتانگ. کاجی کانہ. کچ ۾ گڏجی.
- چاڱو، چاڱون: چیلری. رنگ اچو. دیگھ چھ انچ. تور هڪ چتانگ.
- چاءُ، چاه: دیگھ هڪ فوٽ. ”ڏانی“ جهڙی. تور هڪ کلو.
- چام = چمون.
- چانهیون: دیگھ ٿی فوٽ.
- چئون: ننڍی مچی. ساوا پک. منهن چتون جهڙو. تور اڌ کلو.
- چُکي، چوڪي، چکي: دواڻ جو قسم. دواڻ جهڙی ۾ ننڍی. تور چار پنج کلو.
- چمان، چمون، چام: سرمائی رنگ، پیت اچیرڙو، دیگھ هڪ فوٽ، تور اڌ سیر.
- چني، چسي: دیگھ ۾ فوٽ.
- چند، چند: لیئي. رنگ هیڊرو، تلوار جهڙی سنهي، دیگھ چار فوٽ. تور ۾ کلو، آنا کري. کائجی کانہ ٿی.

● چيڙي = موري

● چوڏي: چيلري: رنگ اچو. ڪائڻ ۾ لڏيد. ٿي

قسم: ۱. وڏي چوڏي، ڊيگه ڏيڍ فوٽ. هن

جون آنيون لڏيد ٿين ۲. پوري چوڏي،

ڊيگه هڪ فوٽ ۳. بڙ چوڏي = ننڍو بچو

چوڏي جو، ڊيگه ڇهه انچ.

● چيل: چيلري. رنگ ڪارڙو اچو. ڊيگه ۹ - انچ.

ريٽ تي واري ۾ ٽٻي هڻي هلي. ٻه قسم:

هڪ ڦائي گول ۽ ٻي ڊگهي ”سول“

(sole).

● حَجام: ڪاري پٿون جهڙو. هڪ پاسي چلر ٻئي

پاسي لسو. تور هڪ ڪلو.

● حَجَر: ڪاڇي ڪانه. ڪڇ ۾ گڏجي.

● دَوَان، دَوَان: تورو گولائي تي، رنگ ڪارو، ڊيگه

پنج فوٽ، تور ان - نوَ ڪلو. ڪائڻ ۾

سُني.





● دَوَنَر: ڊيگه ٻه فوٽ. هيڊري رنگ جا چلر. منهن


سنهو. تور چار پنج ڪلو. ڪائڻ ۾ سني.

● دَوَنَر:

● دَوَنَر، دَوَنَر: رنگ اچو. ڊيگه ٽي فوٽ. تور چار ڪلو.

● دَوَنَر = دَوَان، دَوَان.







طوطيا




مُسكو



چوكي



سٽيو



گسر

- ڏانڊو: چيلري. شڪل گولائي تي. رنگ اڇو. ڊيگهه  
به فوت. تور تي ڪلو.
- ڏانڊِي، ڏانڊِي: وڏين مڇين جي هڪ جنس، چيلري،  
رنگ سائو. ڊيگهه چار فوت. تور اڏمڻ.
- ڏاهِي: مني جي مڇيءَ، پر جتي منو ۽ ڪارو پاڻي  
گڏجي اتي به رهي. (شاهبندر وارن ڏاهي  
کي ڪاري جي مڇي ڪري ڳڻيو.)
- ڏنڊيو: چيلري. رنگ اڇو. شڪل گولائي تي.  
ڊيگهه ست ان اڇ. تور تي پاء. ڪاڻن ۾  
لڏيدو.

● ڏينڊر:

● ڊانبو: هيٺ ماري ۾ رهي.

● ڊيگري:

- ڊانگري: وڏين مڇين جي هڪ جنس. چيلري. رمنگ  
اڇو. ڊيگهه پنج فوت. بت ۾ ويڪري.  
تور ڏيڏمڻ.

● ڊيڊي: رنگ اڇو. ڊيگهه ڇهه اڇ. تور هڪ پاء.

● رُڪو: رنگ اڇو، ڊيگهه ڇهه اڇ. تور هڪ پاء.

● رنجي، رنجي: رنگ اڇو. ڊيگهه ڇهه اڇ، تور اڏ  
پاء.

● رنگن: وڏين مڇين جي هڪ جنس. چيلري. رنگ

هيدرو. ڊيگهه پنج فوت. تور منومڻ.

● سارم: سُرُمائي رنگ. تور اڍائي ڪلو، ڪاڇي ڪانه.

● سائي

● سُرُمائي: گور جي نموني تي پر ننڍي، ڊيگهه پوڻا ٻه

فوت. ننڍي جي تور تي ڪلو، وڏي ته پنج

ڪلو.

● سَنگرو: وڏي مڇي. مُنڍي جهڙو، پر گهڻو وڏو. ٻاهر

سمنڊ ۾ رهي ۽ اندر ڪونه اچي. ڊيگهه

ڏهه فوت. تور تي چار منڻ.

● سَنگهه: تور چار ڪلو.

● سول: رنگ اڇو ميزڙو. ڊيگهه هڪ فوت. تور هڪ

ڪلو.

● سوناف

● سوئو: وڏين مڇين مان هڪ جنس، چيلري. رنگ

هيدرو، ڊيگهه ڇهه ست فوت. تور ٽيهه

ڪلو. (هن جي ڦوٽي به هن وقت ۱۲۵

روپين ۾ وڪامي ٿي).

● سَئِرِي، سَئِرِي: چيلري. رنگ اڇو. منهن سنهڻو.

ڊيگهه چار فوت. تور ويهه ڪلو. ”سوئو“

مڇي سان گڏ رهي، ۽ پڻ جدا رهي. هن

جي خاص سڃاڻپ اها جو ڍرڪي، يعني

آواز ڪري جو چڻ ڳالهائي.

● سِيرول، سِيرِي = مڱيو

● سِيرِي، سِيرِي: رنگ ڪارو. لُهڙ واري نموني تي.

پکن بدران بُوچ جيڪي پکن جو ڪم ڏين.

مٿان ڪنڊا ۽ زهريلو ڪنڊو تئيس جيڪو

هڻي ته سخت سور ٿئي. ڊيگهه ٽي انچ.

تور پنج ٽولا (چٽانگ). ڪاچي ڪانه. گند

۾ گڏين.

● سِيم: ننڍي مچي. دواڻ جو قسم. ڊيگهه چار پنج

انچ.

● سِينٽر: ننڍڙا سنهڙا چلر. وڏين مچين جي هڪ

جنس، ٻه قسم: ۱، ڦوٽائي سِينٽر جيڪو

وڏو ٿئي، ڊيگهه اٺ فوٽ. تور اڌ من. ۲.

چئپرو سِينٽر: جيڪو ننڍو ٿئي. ڊيگهه

چار فوٽ. تور ڏهه ڪلو.

● سِينٽري: وڏو ته سِينٽر، ننڍي ته سِينٽري، سِينٽري

ڊرڪي (آواز ڪري)، پر سِينٽري ڊرڪي

ڪانه.

● شير: رنگ هيڊرو. ڊيگهه ٻه فوٽ. وزن ٽي ڪلو.

● عربي:

● قاز: 'موراڪي' جهڙي سهڻي سني. رنگ اڇو.

ديگهه به فوت. تور تي ڪلو.

● قاشي، قاش، بونقاڙ: چيلري. رنگ اچيرڙو ميرو.

پاڻي واري وارياسي گپ ۾ تپي هڻي

اندران اندر هلي جن پونءَ ڦاڙبندي وڃي.

هڪ گولائي تي، ديگهه هڪ فوت ۽ تور

هڪ ڪلو، پي ڪيٽر †(sole) ڊگهيڙي،

ديگهه ڏيڍ فوت.

● قرا، قره: ننڍي مڇي، چيلري، رنگ اچو. موري

جيڏي. ديگهه چهه انچ. تور پنجن تولن

کان اڌ پاء تائين. ڪاڇي تي.

● قڙون: قڙو.

● قڱو

● قڙو: پيت اچيرڙو ۽ ان تي هيڊرا تڪا. ديگهه ڏيڍ

فوت ۽ ويڪر هڪ فوت: منهن چتون جي

جهنب وانگر وريل. تور چار ڪلو.

● قوڪيو، فوڪيو: ڏاند جو قسم. ديگهه به فوت.

تور به ڪلو.


● قوهيو، فوهيو: ديگهه منو فوت.

● ڪارو ڏنڊيو: ڏنڊي جي هڪ جنس


ڪاريڙي، ڪاريلي: ديگهه پنج انچ، تور اڌ پاء.

مڇيءَ جو ڳاه ٿئي پر ڪاڇي به ٿي.


- ڪانديري:
- ڪٽين: تور اڌ ڪلو، ڪاڇي ڪانه.
- ڪڇڪ، ڪڇڪ: ڇيلري. ننڍڙي مڇي. ڊيگهه ٿي  
انچ، تور هڪ ڇٽانگ. اڪثر ڪڇ ۾  
گڏجي.
- ڪرگان، ڪرگن: ڇيلري. رنگ ڪارو، پيت اڇو،  
ڊيگهه ٿي فوت. تور ٿي ڪلو. ڪائجي ٿي،  
پر گهڻو ڪري لُوٽي (لوڻ ڏيئي) باهر  
موڪلين. (ڪن جي چوڻ موجب  
'ڪُرگن' جدا جنس).
- ڪرنا: ڪاري جي وڏين مڇين مان، تور ٿي ڪلو
- ڪرھو:
- ڪگان: ڊيگهه اڍائي فوت. هيٺ ماري ۾ رهي.
- ڪلي: هن جو ٻيو قسم 'بار ڪلي'
- ڪنڊ، ڪنڊ: ڇيلري. رنگ اڇو. ڊيگهه اٺ فوت.  
تور چاليهه ڪلو.
- ڪنگ:
- ڪنگو، ڪنگو: ڊيگهه پنج فوت. منهن چنهنب وارو  
جيڪا ڏيڍ فوت ڊگهي. (چنڊ ڏلفين جو  
قسم) تور چارڪلو. هت ڪاڇي ڪانه.
- ڪونبلو: ڊيگهه ڇهه انچ. ڪاڇي ڪانه. ڪڇ ۾



سوئریا




کرگن




گجو



گکرا



سیئوی



گڏين ۽ پاڻ ۾ ڪم اچي.

● گُوئين، گُوئين: گول، منهن ننڍڙو، تور هڪ ڪلو.

● ڪيري:

● ڪارڪ: ڊيگهه ٿي انچ. مچي جو ڳاهه ٿئي ۽ ڪچ ۾ گڏين.

● ڪاسو: ننڍڙي مچي. سڪائي رکجي ته ڪاڇي. پڻ مچي جو ڳاهه ٿئي.

● ڪوپرو: 'ڏاند' مچي ۽ جو هڪ قسم. منهن سنهون

● ڪوگر: چيلري. پڪرا اٿس. تور اڍائي ڪلو. ٻه قسم:

هڪ ٻاڇو ڪوگر ٻي سنڌي ڪوگر. ڪاٺ ۾

لڏيد. (رڌي کان پوءِ هن جو گوشت سخت ٿئي).

● ڪيتر: 'ڦاٽي' جو هڪ قسم. ڊيگهه ڏيڍ فوت.

● گانگت ڪارائي: نالو هو، پر آهي مچي. ڪاڇي ڪانه.

● گپري:

● گڏڙ: گيدڻ

● گڙگليا، گڙگلا:

● گسِر، گسِر: هيٺ ماري لڳ رهي. ڊيگهه اٺ فوت.

تور ٻارهن ڪلو. شهر ۾ ڪاڇي ٿي، ۽ پڻ

ماس لوڻي ٻاهر موڪلين.

● گُگُڙو، گُگُلو

● گلامَ:

● گورَ: وڏين مڇين جي هڪ جنس. شڪل گولائين

رنگ ميوو. ڊيگهه اٺ فوٽ، تور ٽيهه

ڪلو. 'گور' جدا ۽ 'سُرمائي' جدا

جنس آهي.

● گوکَ: ننڍڙي مڇي. تور پنج تولا. کاچي کان. ڪڇ

پر گڏين.

● گولي: کاري جي سٺين مڇين جي هڪ جنس. رنگ

اڇو، ڊيگهه ٽي فوٽ تور ٻارهن ڪلو.

● گيدن، گيڏن، گيڏڙ: دواڻ جو هڪ قسم. ماس

گاڙهو.

● گيري: چيلري. تلوار جهڙي. رنگ اڇو. ڊيگهه ٻه

فوٽ. تور ٻه ڪلو

● گيمَ: چوڏي جهڙي پر چوڏي کان وڏي

● گهمڻ

● گهوڙو: وڏي ۾ وڏين مڇين جي هڪ جنس. ڊيگهه

ٻارهن کان پنڌرهن فوٽ، وڏن کنڀن واري.

سنهڙا چلر، تور ٽي من. هت کاچي

ڪونه، باقي ماس جا ٽڪر ٽڪر ڪري

لوڻي، ٻاهر موڪلين.

● لڇڪُ، لڇڪُ: (مذڪر نالو). ليئي. رنگ  
 سرمائي. سنهو ٿئي. ڊيگهه چار فوت،  
 تور ڇهه ڪلو.

● لڇڻ: ننڍي مڇي، تور هڪ پاء

● لوجري: چوڏي

● لهڙ، لوڙ: سمنڊ جي لهڙ. رنگ ڳاڙهو. ڊيگهه هڪ  
 فوت کن، تور اڌ پاء. ڪاڇي ڪانه.

● لوئر، لوئر: چيلري. ٻه قسم: هڪ ميارِي، ٻي  
 چيري. رنگ اڇو. ڊيگهه ڇهه انچ. تور  
 هڪ چٽانگ. مڇيءَ جو ڳاهُ، ڪاڇي ڪانه.

● مانگيٿو: (مذڪر نالو) 'ڦاڙ' جي جنس، پر ڦاڙ  
 کان ننڍو ۽ چوڏي کان وڏو. تور هڪ ڪلو.

● ماهي:

● مٿو، مٿون: ننڍڙي مڇي. رنگ اڇو. ڊيگهه ٻه-ٽي  
 انچ. تور ٻه-ٽي ٽولا... ڪاڇي ٽي پر  
 اڪثر مڇيءَ جو ڳاهه.

● مڙو

● مٿسڪو: چيلري، رنگ اڇيرڙو هيڊرو. سنها سنها  
 چلر. ڊيگهه ڏيڍ فوت. تور ٻه ڪلو.

● مڱيو: تور ڏيڍ ڪلو.

● ملان: هيٺ ماري ۾ رهي. گولائين شڪل. ڊيگهه

ڏيڍ فوت. تور تي ڪلو .

- مَندي: ڊيگهه ڏيڍ فوت
  - مَندي ڪارائي: ڦاڙ جهڙي، تور هڪ ڪلو تائين.
  - مور: مٿان هيڊا ڪارا ٽڪا. تور پنج- ڇهه ڪلو.
- ڪائجي ٿي.

- موري، موري: ننڍڙي مڇي. ڊيگهه پنج پنج. تور پنج ٽولا. ڪاڇي ٿي، پر اڪثر ڪڇ ۾ ڪم اچي. شاهبندر طرف نالو 'ڇيري'.
- مهور: رنگ اڇو. ڊيگهه اڌ فوت. تور هڪ پاء.
- مينگ: ڊيگهه ٽي فوت.
- ميو: ٻه قسم: ننڍو ۽ وڏو، هن جي ڪاري پٽي جي رس مس طور ڪم آڻين جيڪا پڪي ۽ اڻ مٽ ٿئي. ڪاڇي ڪانه.

● ويسار:

- هڪو: رنگ اڇو. ڊيگهه ڇهه پنج. تور هڪ پاء.
- هيرو: چيلري. ڳاڙهيڙو رنگ. منهن سنهون. ڊيگهه اڍائي فوت. تور پنج ڪلو.

# پاڳو ڇهون

## ڪاري جي منگرن جي نالي وار

### فهرست

جدا جدا ماڳن ۽ ميائين تي پڇا ڪندي منگرن جا نالا جئن مليا تئن انهن کي قلمبند ڪيو ويو. اهي جملي نالا هن فهرست ۾ شامل آهن. ڪن منگرن جا رڳو نالا مليا پر وڌيڪ تفصيل ملي نه سگهيو. ٻڌل ڳالهين کان اکين ڏٺي ڳالهه وڌيڪ آهي. هي تحقيق مڪمل تڏهن ٿيندي جڏهن علمي سائنسي روشني ۾ منگرن جي هر جنس جي سڃاڻپ ڪجي، هي ابتدائي ڪوشش جيڪا ان ڏس ۾ مددگار ثابت ٿيندي.

● انڌي منگر: تمام ڊگهي وڏي. ڊيگهه ڏيڍ سؤ فوٽن تائين ۽ تور ڇهن سون مٿن کان مٿي. پاسن کان گڏهه جي ڪن وانگر ٿي فوت ڊگها ۽ منو فوت ويڪرا ڪن اٿس. انڌي منگر، انهيءَ ڪري سڏجي جو ٻاهر وڏي سمنڊ جي هيٺ ٿري ۾ رهي. ڪنهن اتفاق سان مٿي اچي ته چڻ ڏسي ڪانه سگهي ۽ اچي نرن کاڌين ۾ لڳي. سنڌ

جي ڪناري لڳ اهڙي هڪ انڌي منگر  
جي جيري مان تي سو دبا تيل جا  
ڪڍيائون.

● اٿيان مور: ڊيگهه پنجاهه فوت. ”ڪنڊري“ منگر  
وانگر پٽوپوت. ڪتي ۽ چاڙا (چيٽ)  
پرهن جو شڪار ٿئي. هن جو ننڍو بچو  
'مور' ڪاڇي ٿو.

● بٿر: ڊيگهه پندرهن فوت. مٿي وٽ پاسن تي نڪتل  
چنهنبنون يا سڱ. وه مان تيل نڪري.  
بٿرڪي هڙونڊو به چون.

● بٿري = بٿر

● بلي: منهن بليءَ جهڙو ڪاربيڙي رنگ تي بت تي چتا.  
ڊيگهه ٻن فوٽن تائين. تور تي ڪلو،  
پوسٽي (= بلي) به سڏجي.

● پارڪري، مارڪلي: ڊيگهه ڇهه فوت، پڪ ڪارا

● پاڳاس: ڪڏي وارن وٽان تصديق ٿي، ته منگر آهي، پر

هڪ مڇي جو نالو به ”پاڳاس“ آهي

● پشڪ، پيشڪ: ڪڏي وارن وٽان تصديق ٿي ته منگر آهي

● پنباء، پنبان: سنهوا آهي. ڪن اٿس، ۽ پٺيءَ تي هڪ

پڪرو. ڊيگهه ٻه فوت.

● پٺي = پنباء

- پوسٽي = پلي.
- پولڙ
- ٽاڀي: ڊيگهه ٿي فوت. مالار جهڙو ڀر ننڍو. تارون  
پر ٽنگ جتان مٿي پاڻي جي ڦوڪ هڻي.
- چٽو، چٽرو
- ڊيهَر
- ڊاڪو: ڪن چيو ته مڇي آهي. وڌيڪ تحقيق طلب؟
- ڊوڪان: آڏو ٻه سگ (پاسن تي سڏا) ۽ اڪيون  
سگن جي چوٽين ۾. ڊيگهه پنج فوت.
- ڏندن: خاڪي سليٽي رنگ. ڊيگهه ڏهه - ٻارهن  
فوت. تور ۲۵ - ۳۰ من. وه مان تيل  
نڪري.
- سائڪ: ڊيگهه ٻه فوت
- ست ٿري، ست ٿري، ست سري: ڊيگهه ٽي چار  
فوت. تور پنج ڪلو. وه مان تيل نڪري
- سنڌ: ڊيگهه ڏهه - ٻارهن فوت. ڏند اٿس. مڇي کي  
ڌڪ هڻي کائي.
- سڌيرو: ڊيگهه ست فوت، تور ويهه ڪلو
- سڀاڙو: ڊيگهه ٻارهن فوت
- سيرول، سيرڪل: 'ڊالڦن' جو قسم. هن جو ٻيو  
نالو 'مڱيو'

- سڀيل: ڊيگه ڏه فوت. مٿان اڇا ٽپ ٽپ. آڏو ٿوري چنهنب، ’ڊالفن‘ جي قسم تي.
- ڪارنج: هن جي وه مان تيل نڪري
- ڪارينگڙيو: منگر آهي ۽ ڪاڇي تو
- ڪاناتو: منهن ڊگهيرو سنهون، مٿان ننڍا ننڍا ٽپ. ڪي چون ڪاناتو وڏو منگر ۽ ’ڪاناتي‘ ننڍو ٻچو؛ ٻيا چوندا ڪاناتي وڏو منگر ۽ ڪاناتو يا ڪنات ننڍو ٻچو.
- ڪاناتي: ڪاناتو
- ڪائر: ڊيگه ڏه فوت، مٿان اڇا چتا.
- ڪايون: پڪڙيون ڪاريون. تور ٽي چار ڪلو. ڪاڇي تو.
- ڪتر: ڊيگه پنج فوت.
- ڪتي: رنگ ڪارو. تور پنڌرهن ڪلو.
- ڪر: منهن سنهو. طاقتور. وه مان تيل نڪري
- ڪڪڙ: ڪڪڙ ڪسو.
- ڪنات، ڪاناتو: ننڍي ۾ ننڍو منگرو. ڪاناتي جو ٻچو. ڊيگه ڏيڍ فوت ۽ تور سوا ڪلو. ڪاڇي تو.
- ڪنڊري: وڏي ڪاري منگر. ڊيگه چاليهه فوت. اٿيان مور وانگر ٻٽو ٻوٽ. ڪنڊ ۾ نيشان. وه مان تيل ڪري.

- ڪوري: ڊيگهه ٻه فوت.
- ڪولو ڪهڙ:
- ڪولي، ڪول: چوهڙ جمالي ۾ ملاحن چيو ته انهيءَ نالي وارو منگر آهي.
- ڪيرن ڪيرن ڪيري: ڊيگهه ڇهه ست فوت. مٿان ڪارا اڇا ٽڪا ٽڪا. آڏو منهن وٽان ترار مثل سڌي هڏي (جنهن کي ڏندا ناهن).
- آنا ڪري.
- ڪهڙ = ڪير
- ڪٽيٽ: ڊيگهه ٻه فوت. پڪڙيون ڪاريون. 'ڪايون' جهڙو
- ڪٽيٽ، ڪٽو: ڊيگهه چار فوت. (ڪن جي چوڻ موجب، ڪٽيٽ ۽ ڪٽيٽ ساڳي ڳالهه).
- ڪڪڙ ڪسو: ڊيگهه ڏيڍ فوت
- ڪسي، ڪوسي: ڊيگهه ٻارهن فوت. مٿان اڇا ٽپ ٽپ. ان جو مور (ننڍو پڇو) ڪاڇي ٿو.
- ڪوسي = ڪسي
- ڪنير
- ڪچڪ: ڊيگهه ٻه فوت
- ڪون: ڊيگهه ڏهه فوت. رنگ سائو، منهن تلهو ۽ پويان سنهون. ماڻهو سان وڙهي، وه مان

تيل نڪري.

● ليارو: ڊيگهه ۱۵ - ۲۰ فوٽ. منهن وٽان آڏو سڌي ترار تي فوٽ ڊگهي، جنهن جي پاسن کان ڏندا. آنا ڪري.

● مالارو: ٻه قسم. هڪ وڏو ٻيو ننڍو. وڏو ڊيگهه ۾ ان فوٽ، منهن ڊگهو، تارون ۾ تنگ جتان پاڻي جي ڦوڪ مٿي هڻي.

● منڊريو: سامهون تلوار اٿس. آنا ڪري.

● مٺيو: ڊيگهه چار فوٽ. گول منهن.

● منگر = ننڍي منگر.

● مور منگر: ٻه قسم: ۱. پُراڻو مور، رنگ سُرمائي، پيت اڇيرو. تور پندرهن ڪلو. ڪاڇي ٿو ۽ ڪاٺ ۾ سٺو ۲. نئون مور. پُٺن وارو رنگ ڪارو سرمائي ۽ پيت اڇو ڳاڙهيڙو. تور چار ڪلو. چيت واري مهيني ۾ هن جو شڪار ٿئي. ڪاڇي ٿو، ۽ ڪاٺ ۾ لڏيد.

● موٽي: رنگ ۾ ميري، پيت اڇو. ڊيگهه ڏهه فوٽ

● مياڇ: رنگ سائو. ڊيگهه چار فوٽ.

● ميو: ڊيگهه پنج فوٽ. ڪاڇي ٿو.

● ننڍي منگر: جيڪا اندر اڇي ٿي، ڊيگهه چاليهه فوٽ.

● واڪيڻ: ڊيگهه پنڌرهن کان ويهن فوٽن تائين.  
سامهون تلوار. آنا ڪري. هت ڪاڇي  
ڪونه ٿو، پر ماس لوڻي ٻاهر موڪلين.

● وڇڻ: ماڻهو سان وڙهي.


● وهڻ وڃڻ: ڊيگهه چاليهه فوٽ. آڏو ڊگهي تلوار.  
ڏندن سان. آنا ڪري.

● ويسر: وڏي ڀر وڏو منگر. ڊيگهه هڪ سو فوٽن  
تائين ۽ مٿي. ڪاري رنگ تي. مالار  
وانگر ڦوڪ هڻي ته مٿي پاڻيءَ جو منارو  
نهي وڃي جيڪو پري کان پنڌرهن ميلن  
تائين ڏسجي. جنگيسر جي گهاتوئن اٺن  
نَوَن وامن کان ٻاهر تي ڏنو. ڇهن ستن  
وامن تي لڳي رهي ٿو. تر ڀر ڪونه اچي.

● ويلڙو: ڊيگهه پنڌرهن فوٽن تائين ۽ تور ويهن مٿن  
تائين. ويلڙو وڏي ويسر منگر کي لڳي ٿو  
۽ ٽڪر ٽڪر ڪري پٽيس ٿو. ويسر ان کان  
ڊڄي ۽ ڀڄي.

● هاروڙ منگر:

● هڙونڊيو: ڊيگهه پنڌرهن فوٽ. وه مان تيل نڪري.  
ڪي ٻُٺر کي به هڙونڊيو چون.



چٹروپٹ

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻَ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:  
انڌي ماءُ جڻيندي آهي اونڌا سونڌا ٻارَ  
ايندڙ نسل سَمورو هوندو گونگا پوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پڙندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻَ، ويجهڻَ ۽ هِڪَ ٻئي کي گولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پن) ڪا به تنظيم ناهي. ان جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وٽن جا پن ساوا، گاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پنن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پنن سان ان جو ڪو به لاڳاپو نه هوندو.

پڙهندڙ نسل . پن The Reading Generation

پڻ ڪي گليل اڪرن ۾ صلاح ڏجي ٿي ته هو وس پٽاندڙ وڌ  
کان وڌ ڪتاب خريد ڪري ڪتابن جي ليکڪن، ڇپائيندڙن ۽  
ڇاپيندڙن کي همٿائڻ. پر ساڳئي وقت علم حاصل ڪرڻ ۽ ڄاڻ  
کي ڦهلائڻ جي ڪوشش دوران ڪنهن به رڪاوٽ کي نه مڃڻ.  
شيخ اياز علم، ڄاڻ، سمجھ ۽ ڏاهپ کي گيت، بيت، سٽ،  
ڀڪار سان تشبيهه ڏيندي انهن سڀني کي بمن، گولين ۽ بارود  
جي مد مقابل بيهاريو آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن جاڙ وڌي ٿي جڳ ۾، هو بوليءَ جي آڙ چڻ ٿا؛  
ريٽيءَ تي راتاها ڪن ٿا، موٽي منجهه پهڙ چڻ ٿا؛

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛  
گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا رازا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته

”هاڻي ويڙهه ۽ عمل جو دور آهي، ان ڪري پڙهڻ تي وقت نه

وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاڪ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پيءُ  
 پهتو منهنجي من ۾ تنهنجي پڻ پڻ جو پڙلاءُ.“  
 - اياز (ڪلهي پاتم ڪينرو)

پڙهندڙ نسل . پ ن The Reading Generation